

**تلخيص**

**تفہیم الولان**

**ترجمه و تفسیر**

**سید ابوالاسلحه مودودی**

**تلخيص**

**مولانا صدر الدين اصلاحی**

# الْحَجَّ

نَامٌ

چوتھے رکوع کی دوسری آیت وَأَذْنُ فِي النَّاسِ بِالْحَجَّ سے ماخوذ ہے۔

زمانہ نزول

اس سورے میں مکنی اور مدنی سورتوں کی خصوصیات ملی جلی پائی جاتی ہیں۔ اسی وجہ سے مفسرین میں اس امر پر اختلاف ہوا ہے کہ یہ مکنی ہے یا مدنی۔ لیکن ہمارے نزدیک اس کے مضامین اور انداز بیان کا یونگ اس وجہ سے ہے کہ اس کا ایک حصہ مکنی دوڑ کے آخر میں اور دوسرا حصہ مدنی دوڑ کے آغاز میں نازل ہوا ہے۔ اس لیے دونوں ادوار کی خصوصیات اس میں جمع ہو گئی ہیں۔

ابتدائی حصے کا مضمون اور انداز بیان صاف بتاتا ہے کہ یہ مکہ میں نازل ہوا ہے اور اغلب یہ ہے کہ مکنی زندگی کے آخری دوڑ میں بھرت سے کچھ پہلے نازل ہوا ہے۔ یہ حصہ آیت ۲۴ (وَهُدُوا إِلَى الظَّبِيبِ مِنَ الْفُوْلِ وَهُدُوا إِلَى صِرَاطِ الْحَمِيدِ) پر ختم ہوتا ہے۔

اس کے بعد إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ سے یک لخت مضمون کا رنگ بدل جاتا ہے اور صاف محسوس ہوتا ہے کہ یہاں سے آخر تک کا حصہ مدینہ طیبہ میں نازل ہوا ہے۔ بعد نہیں کہ یہ بھرت کے بعد پہلے ہی سال ذی الحجه میں نازل ہوا ہو، کیونکہ آیت ۲۵ سے ۲۱ تک کا مضمون اسی بات کی نشان دہی کرتا ہے، اور آیت ۳۹، ۳۰ کی شان نزول بھی اس کی موئید ہے۔ اس وقت مہاجرین ابھی تازہ تازہ ہی اپنے گھر بارچھوڑ کر میں میں آئے تھے۔ حج کے زمانے میں ان کو اپنا شہر اور حج کا اجتماع یاد آ رہا ہو گا اور یہ بات بری طرح کھل رہی ہو گی کہ مشرکین قریش نے ان پر مسجد حرام کا راستہ تک بند کر دیا ہے۔ اُس زمانے میں وہ اس بات کے بھی منتظر ہوں گے کہ جن ظالموں نے ان کو گھروں سے نکالا، مسجد حرام کی زیارت سے محروم کیا، اور خدا کا راستہ اختیار کرنے پر ان کی زندگی تک دشوار کر دی، ان کے خلاف جنگ کرنے کی اجازت مل جائے۔ یہ ٹھیک نفسیاتی موقع تھا ان آیات کے نزول کا۔ ان میں پہلے تو حج کا ذکر کرتے ہوئے یہ بتایا گیا ہے کہ یہ مسجد حرام اس لیے بنائی گئی تھی اور یہ حج کا طریقہ اس لیے شروع کیا گیا تھا کہ دنیا میں خدائے واحد کی بندگی کی جائے، مگر آج وہاں شرک ہو رہا ہے اور خدائے واحد کی بندگی کرنے والوں کے لیے اس کے راستے بند کر دیے گئے ہیں۔ اس کے بعد مسلمانوں کو اجازت دے دی گئی ہے کہ وہ ان ظالموں کے خلاف جنگ کریں اور انہیں بے خل کر کے ملک میں وہ نظام صالح قائم کریں جس میں برائیاں دیں اور نیکیاں فروغ پائیں۔ ابن عباس، مجاهد، عروہ بن زبیر، زید بن اسلم، مقاتل بن حیان، قادہ رحمہم اللہ اور دوسرے اکابر مفسرین کا بیان ہے کہ

یہ پہلی آیت ہے جس میں مسلمانوں کو جنگ کی اجازت دی گئی۔ اور حدیث و سیرت کی روایات سے ثابت ہے کہ اس اجازت کے بعد فوراً ہی قریش کے خلاف عملی سرگرمیاں شروع کردی گئیں اور پہلی مہینہ صفر ۲ھ میں ساحل بحر احمر کی طرف روانہ ہوئی جو غزوہ وَذَان یا غزوہ ابواء کے نام سے مشہور ہے۔

### موضوع و مبحث

اس سورہ میں تین گروہ مخاطب ہیں۔ مشرکین مکہ، مذہب اور متعدد مسلمان، اور مومنین صادقین۔

مشرکین سے خطاب کی ابتدائی میں کی گئی اور مدینے میں اس کا سلسلہ پورا کیا گیا۔ اس خطاب میں ان کو پورے زور کے ساتھ متنبہ کیا گیا ہے کہ تم نے ضد اور ہٹ دھرمی کے ساتھ اپنے بے بنیاد جاہل نہ خیالات پر اصرار کیا، خدا کو چھوڑ کر ان معبودوں پر اعتماد کیا جن کے پاس کوئی طاقت نہیں ہے، اور خدا کے رسول کو جھٹلا دیا۔ اب تمہارا انجام وہی کچھ ہو کر رہے گا جو تم سے پہلے اس روش پر چلنے والوں کا ہو چکا ہے۔ نبی کو جھٹلا کر اور اپنی قوم کے صالح ترین عنصر کو نشانہ ستم بنا کر تم نے اپنا ہی کچھ بکاڑا ہے۔ اس کے نتیجے میں خدا کا جو حضب تم پر نازل ہو گا اس سے تمہارے بناوٹی معبود تھیں نہ بچا سکیں گے۔ اس تنیہ و انذار کے ساتھ افہام و تفہیم کا پبلو بالکل خالی نہیں چھوڑ دیا گیا ہے۔ پوری سورۃ میں جگہ جگہ تذکیراً و نصیحت بھی ہے اور شرک کے خلاف اور توحید و آخرت کے حق میں موثر دلائل بھی پیش کیے گئے ہیں۔

مذہب مسلمان، جو خدا کی بندگی قول تو کر چکے تھے مگر اس راہ میں کوئی خطرہ برداشت کرنے کے لیے تیار نہ تھے۔ ان کو خطاب کرتے ہوئے سخت سرزنش کی گئی ہے۔ ان سے کہا گیا ہے کہ یہ آخر کیسا ایمان ہے کہ راحت، مسرت، عیش نصیب ہو تو خدا تمہارا اور تم اس کے بندے۔ مگر جہاں خدا کی راہ میں مصیبت آئی اور سختیاں جھیلنی پڑیں، پھر نہ خدا تمہارا اخدر ہا اور نہ تم اس کے بندے رہے۔ حالانکہ تم اپنی اس روش سے کسی ایسی مصیبت اور نقصان کو نہیں ٹال سکتے جو خدا نے تمہارے نصیب میں لکھ دی ہو۔

اہل ایمان سے خطاب دو طریقوں پر کیا گیا ہے۔ ایک خطاب ایسا ہے جس میں وہ خود بھی مخاطب ہیں اور عرب کی رائے عام بھی۔ اور دوسرا سے خطاب میں صرف اہل ایمان مخاطب ہیں۔

پہلے خطاب میں مشرکین مکہ کی اس روش پر گرفت کی گئی ہے کہ انہوں نے مسلمانوں کے لیے مسجد حرام کا راستہ بند کر دیا ہے، حالانکہ مسجد حرام ان کی ذاتی جائداد نہیں ہے اور وہ کسی کو حج سے روکنے کا حق نہیں رکھتے۔ یہ اعتراض نہ صرف یہ کہ بجائے خود حق بجانب تھا، بلکہ سیاسی حیثیت سے یہ قریش کے خلاف ایک بہت بڑا حرپ بھی تھا۔ اس سے عرب کے تمام دوسرے قبائل کے ذہن میں یہ سوال پیدا کر دیا گیا کہ قریش حرم کے مجاور ہیں یا مالک؟ اگر آج اپنی ذاتی دشمنی کی بنا پر وہ ایک گروہ کو حج سے روک دیتے ہیں اور اس کو برداشت کر لیا جاتا ہے تو کیا بعید ہے کہ کل جس سے بھی ان کے تعلقات خراب ہوں اُس کو وہ حدودِ حرم میں داخل ہونے سے روک دیں اور اس کا عمرہ و حج بند کر دیں۔ اس سلسلے میں مسجد حرام کی تاریخ بیان کرتے ہوئے ایک طرف یہ بتایا گیا ہے کہ ابراہیم علیہ السلام نے جب خدا کے حکم سے اس کو تعمیر کیا تھا تو سب لوگوں کو حج کا اذن عام دیا تھا اور وہاں اول روز سے مقامی باشندوں اور باہر سے آنے والوں کے حقوق یکساں قرار دیے گئے تھے۔ دوسری طرف یہ بتایا گیا ہے

کہ یہ گھر شرک کے لینے بیس بلکہ خدا نے واحد کی بندگی کے لیے تعمیر ہوا تھا، اب یہ کیا غصب ہے کہ وہاں ایک خدا کی بندگی تو ہو ممنوع اور بتوں کی پرستش کے لیے ہو پوری آزادی۔

دوسرے خطاب میں مسلمانوں کو قریش کے ظلم کا جواب طاقت سے دینے کی اجازت عطا کی گئی ہے اور ساتھ ساتھ ان کو یہ بھی بتایا گیا ہے کہ جب تمہیں انتدرا حاصل ہو تو تمہاری روشنی کیا ہونی چاہیے اور اپنی حکومت میں تم کو کس مقصد کے لیے کام کرنا چاہیے۔ یہ مضمون سورہ کے وسط میں بھی ہے اور آخر میں بھی۔ آخر میں گروہ اہل ایمان کے لیے "مسلم" کے نام کا باقاعدہ اعلان کرتے ہوئے یہ فرمایا گیا ہے کہ ابراہیم کے اصل جانشین تم لوگ ہو، تمہیں اس خدمت کے لیے منتخب کر لیا گیا ہے کہ دنیا میں شہادت علی الناس کے مقام پر کھڑے ہو، اب تمہیں اقامت صلوٰۃ، ایتاۓ زکوٰۃ اور فعل الخیرات سے اپنی زندگی کو بہترین نمونے کی زندگی بنانا چاہیے اور اللہ کے اعتماد پر اعلائے کلمۃ اللہ کے لیے جہاد کرنا چاہیے۔ اس موقع پر سورہ لقرہ اور سورہ انفال کے دیباچوں پر بھی زگاہ ڈال لی جائے تو سمجھنے میں زیادہ سہولت ہوگی۔

﴿۸﴾ آیاٰتہا ﴿۱۰۳﴾ رکوعاًتہا ﴿۲۲﴾ سُورَةُ الْحِجَّةِ مَذَّبَّتِهَا

## بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اتَّقُوا رَبَّكُمْ إِنَّ زَلْزَلَةَ السَّاعَةِ شَيْءٌ عَظِيمٌ<sup>۱</sup>  
يَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ  
وَتَضَعُ كُلُّ ذَاتٍ حَمْلٌ حَمِلَهَا وَتَرَى النَّاسَ سُكْرًا وَمَا  
هُمْ بِسُكْرٍ وَلَكِنَّ عَذَابَ اللَّهِ شَدِيدٌ<sup>۲</sup> وَمِنَ النَّاسِ

اللَّهُ كَنَامَ سَجَدَ جَوَبَ ابْنَتَاهُ مِنْهُ بَانَ اور رَحْمَ فَرَمَانَ وَالاَلَّا هَـ۔

لوگو، اپنے رب کے غضب سے بچو، حقیقت یہ ہے کہ قیامت کا زلزلہ بڑی (ہول ناک) چیز ہے<sup>[۱]</sup> جس روز تم اسے دیکھو گے، حال یہ ہوگا کہ ہر دودھ پلانے والی اپنے دودھ پیتے بچے سے غافل ہو جائے گی<sup>[۲]</sup>، ہر حاملہ کا حمل گرجائے گا اور لوگ تم کو مدھوش نظر آئیں گے، حالانکہ وہ نشے میں نہ ہوں گے، بلکہ اللہ کا عذاب ہی کچھ ایسا سخت ہوگا۔<sup>[۳]</sup>

[۱] یہ زلزلہ قیامت کی ابتدائی کیفیات میں سے ہے اور اغلب یہ ہے کہ اس کا وقت وہ ہوگا جب کہ زمین یا کا یک الٹی پھر فی شروع ہو جائے گی اور سورج مشرق کے بجائے مغرب سے طلوع ہوگا۔ یہی بات قدیم مفسرین میں سے علماء اور عجمی نے بیان کی ہے اور یہی بات اُس طویل حدیث سے معلوم ہوتی ہے جس میں نبی ﷺ نے بتایا ہے کہ لغت سور کے تین موقع ہیں۔ ایک لغت فزع، دوسرا لغت صعن اور تیسرا لغت قابل العالمین۔ یعنی پہلا لغت عام سراسر ایسکی پیدا کرے گا، دوسرا لغت پرسپر سب مرکر جا کیں گے اور تیسرا لغت پرسپ لوگ زندہ ہو کر خدا کے حضور پیش ہو جائیں گے۔ پھر پہلے لغت کی تفصیلی کیفیت بیان کرتے ہوئے آپ بتاتے ہیں کہ اُس وقت زمین کی حالت اُس کشتمی کی ہوگی جو موجودوں کے تھیڑے کے کھاکر ڈگنا ہی ہو، یا اُس معلق قدمیل کی سی جس کو ہوا کے جھوکے بری طرح جھنھوڑ رہے ہوں۔ (ابن جریر، طبرانی)

[۲] آیت میں مُرْضِعَ کے بجائے مُرْضِعَہ کا لفظ استعمال ہوا ہے۔ عربیت کے لحاظ سے دونوں میں فرق یہ ہے کہ مرضع اُس عورت کو کہتے ہیں جو دودھ پلانے والی ہو، اور مرضع اُس حالت میں بولتے ہیں جب کہ وہ بالفعل دودھ پلار ہی ہو اور پچھے اس کی چھاتی منہ میں لیے ہوئے ہو۔ پس یہاں لغتہ یہ کھینچا گیا ہے کہ جب وہ قیامت کا زلزلہ آئے گا تو ماکیں اپنے بچوں کو دودھ پلاتے پلاتے چھوڑ کر بھاگ نکلیں گی اور کسی ماں کو یہ ہوش نہ رہے گا کہ اس کے لاڈلے پر کیا گزری۔

[۳] واضح رہے کہ یہاں اصل مقصود کلام قیامت کا حال بیان کرنہ نہیں ہے بلکہ خدا کے عذاب کا خوف داکر ان باتوں سے نجتنی کی تلقین کرنا ہے جو اس کے غضب کی موجب ہوتی ہیں۔ لہذا قیامت کی اس مختصر کیفیت کے بعد آگے اصل مقصود پر گفتگو شروع ہوتی ہے۔

مَنْ يُجَادِلُ فِي اللَّهِ بِغَيْرِ عِلْمٍ وَيَتَبَعُ كُلَّ شَيْطَنٍ  
 مَرِيدٌ<sup>[۳]</sup> كُتُبَ عَلَيْهِ أَنَّهُ مَنْ تَوَلَّهُ فَأَنَّهُ يُضِلُّهُ  
 وَيَهْدِيهِ إِلَى عَذَابِ السَّعِيرِ<sup>[۴]</sup> يَا إِيَّاهَا النَّاسُ إِنْ كُنْتُمْ  
 فِي رَيْبٍ مِنَ الْبَعْثَةِ فَإِنَّا خَلَقْنَاكُمْ مِنْ تُرَابٍ ثُمَّ مِنْ  
 نُطْفَةٍ ثُمَّ مِنْ عَلَقَةٍ ثُمَّ مِنْ مُضْعَةٍ مُخَلَّقَةٍ وَغَيْرِ  
 مُخَلَّقَةٍ لِنَبِيِّنَ لَكُمْ وَنِقْرَةٌ فِي الْأَرْحَامِ مَا نَشَاءُ إِلَى  
 أَجَلٍ مُسَمًّى ثُمَّ نُخْرِجُكُمْ طُفُلًا ثُمَّ لِتَبْلُغُوا أَشُدَّكُمْ

بعض لوگ ایسے ہیں جو علم کے بغیر اللہ کے بارے میں بھیشیں کرتے ہیں [۳] اور ہر شیطان سرکش کی پیروی کرنے لگتے ہیں، حالانکہ اس کے تو نصیب ہی میں یہ لکھا ہے کہ جو اس کو دوست بنائے گا اسے وہ گمراہ کر کے چھوڑے گا اور عذاب جہنم کا راستہ دکھائے گا۔ لوگو، اگر تمہیں زندگی بعدِ موت کے بارے میں کچھ شک ہے تو تمہیں معلوم ہو کہ ہم نے تم کو مٹی سے پیدا کیا ہے، پھر نطفے سے، پھر خون کے لونھرے سے، پھر گوشت کی بوٹی سے جوشکل والی بھی ہوتی ہے اور بے شکل بھی [۴]۔ (یہ ہم اس لیے بتا رہے ہیں) تاکہ تم پر حقیقت واضح کریں۔ ہم جس (نطفے) کو چاہتے ہیں ایک وقت خاص تک رحموں میں ٹھیرائے رکھتے ہیں، پھر تم کو ایک بچے کی صورت میں نکال لاتے ہیں (پھر تمہیں پروش کرتے ہیں) تاکہ تم اپنی جوانی کو پہنچو۔

[۴] آگے کی تقریب سے معلوم ہوتا ہے کہ بیان اللہ کے بارے میں ان کے جس جھگڑے پر گفتگو کی جا رہی ہے وہ اللہ کی ہستی اور اس کے وجود کے بارے میں نہیں بلکہ اس کے حقوق اور اختیارات اور اس کی بھیجی ہوئی تعلیمات کے بارے میں تھا۔ نبی ﷺ اُن سے تو حیدر اور آخرت منوں اپنا چاہتے تھے، اور اسی پر وہ آپ سے جھگڑتے تھے۔

[۵] اس کا مطلب یا تو یہ ہے کہ ہر انسان اُن ماڈلوں سے پیدا کیا جاتا ہے جو سب کے سب زمین سے حاصل ہوتے ہیں اور اس تحقیق کی ابتداء نطفے سے ہوتی ہے۔ یا یہ کہ نوع انسانی کا آغاز آدم علیہ السلام سے کیا گیا جو براہ راست مٹی سے بنائے گئے تھے، اور پھر آگے نسل انسانی کا سلسلہ نطفے سے چلا، جیسا کہ سورہ سجدہ، آیت ۷، ۸، ۹ میں فرمایا گیا۔

[۶] یہ اشارہ ہے اُن مختلف اطوار کی طرف جن سے ماں کے پیٹ میں بچہ گزرتا ہے۔ اُن کی وہ تفصیلات یہاں نہیں کی گئیں جو آج کل صرف طاقت و رخود میں ہی سے نظر آسکتی ہیں، بلکہ ان بڑے بڑے نمایاں تغیرات کا ذکر کیا گیا ہے جن سے اُس زمانے کے عام بد و بھی واقف تھے۔ یعنی نطفہ قرار پانے کے بعد ابتداء ہجئے ہوئے خون کا ایک لونھرہ اسما ہوتا ہے، پھر وہ گوشت کی ایک بوٹی میں تبدیل ہوتا ہے جس میں پہلے شکل صورت کچھ نہیں ہوتی اور آگے چل کر انسانی شکل نمایاں ہوتی چلی جاتی ہے۔ استقطاب کی مختلف حالتوں میں چونکہ تحقیق انسانی کے یہ سب مرحلوں کے مشاپدے میں آتے تھے، اس لیے اُنہی کی طرف اشارہ کیا گیا ہے۔ اس کو سمجھنے کے لیے علم اجتنی کی تفصیلی تحقیقات کی نہ اس وقت ضرورت پڑی نہ آج ہے۔

وَمِنْکُمْ مَنْ يُسْتَوْقَى وَمِنْکُمْ مَنْ يُرَدَّ إِلَى أَرْذَلِ الْعُمُرِ  
لِكَيْلَا يَعْلَمَ مِنْ بَعْدِ عِلْمٍ شَيْئًا وَتَرَى الْأَرْضَ  
هَا مِدَّةً فَإِذَا أَنْزَلْنَا عَلَيْهَا الْهَاءَ اهْتَرَّ وَسَبَّتْ  
وَأَنْبَتَتْ مِنْ كُلِّ رَوْحٍ بَهِيجٍ ۚ ۗ ذُلِّكَ بِاَنَّ اللَّهَ هُوَ  
الْحَقُّ وَآتَهُ يُحْيِي الْمَوْتَىٰ وَآتَهُ عَلَى كُلِّ شَيْءٍ قَدِيرٌ ۖ ۗ  
وَآتَنَّ السَّاعَةَ اِتِيَّةً لَا رَبِّ فِيهَا لَا وَآتَنَّ اللَّهَ يَبْعَثُ مَنْ

اور تم میں سے کوئی پہلے ہی واپس بلا یا جاتا ہے اور کوئی بدترین عمر کی طرف پھیر دیا جاتا ہے تا کہ سب کچھ جانے کے بعد پھر کچھ نہ جانے۔ [۷] اور تم دیکھتے ہو کہ زمین سوکھی پڑی ہے، پھر جہاں ہم نے اُس پر مینہ بر سایا کہ یہاں کیک وہ پھر بکٹھی اور پھول گئی اور اس نے ہر قسم کی خوش منظر بنا تاتا اگلئی شروع کر دی۔ یہ سب کچھ اس وجہ سے ہے کہ اللہ ہی حق ہے، اور وہ مردوں کو زندہ کرتا ہے، اور وہ ہر چیز پر قادر ہے، اور یہ (اس بات کی دلیل ہے) کہ قیامت کی گھڑی آ کر رہے گی، اس میں کسی شک کی گنجائش نہیں، اور اللہ ضرور ان لوگوں کو اٹھائے گا جو قبروں میں جا چکے ہیں۔ [۸]

[۷] یعنی بڑھاپے کی وہ حالت جس میں آدمی کو اپنے تن بدن کا ہوش بھی نہیں رہتا۔ وہی شخص جو دوسروں کو عقل بتاتا تھا، بودھا ہو کر اُس حالت کو پہنچ جاتا ہے کہ بچے تک اس کی باتوں پر ہنسنے لگتے ہیں۔

[۸] اس سلسلہ کلام میں یہ فقرہ تین معنی دے رہا ہے۔ ایک یہ کہ اللہ ہی سچا ہے اور تمہارا یہ گمان محض باطل ہے کہ موت کے بعد دوبارہ زندگی کا کوئی امکان نہیں۔ دوسرے یہ کہ اللہ کا وجود زلفیوں کے خیال کا آفریدہ، واجب الوجود اور علت اعلیٰ (First Cause) ہی نہیں ہے بلکہ وہ حقیقی نافع مختار ہے جو ہر آن پوری کائنات کی تدبیر کر رہا ہے۔ تیسرا یہ کہ وہ کھلنڈ رانہیں ہے کہ محض دل بہلانے کے لیے کھلونے بنائے اور پھر یونہی توڑ پھوڑ کر خاک میں ملا دے۔ وہ حق ہے، اس کے سب کام سنجیدہ اور با مقصد اور پر حکمت ہیں۔

[۹] ان آیات میں انسان کی پیدائش کے مختلف اطوار، زمین پر بارش کے اثرات، اور بنا تات کی پیداوار کو پانچ حقیقوں کی نشان دہی کرنے والے ولائل قرار دیا گیا ہے:

- (۱) یہ کہ اللہ ہی حق ہے،
- (۲) یہ کہ وہ مردوں کو زندہ کرتا ہے،
- (۳) یہ کہ وہ ہر چیز پر قادر ہے،
- (۴) یہ کہ قیامت کی گھڑی آ کر رہے گی،
- (۵) یہ کہ اللہ ضرور ان سب لوگوں کو زندہ کر کے اٹھائے گا جو مر چکے ہیں۔

اب دیکھیے کہ یہ آثار ان پانچوں حقیقوں کی کس طرح نشان دہی کرتے ہیں۔

پورے نظام کا نات کو چھوڑ کر آدمی صرف اپنی ہی پیدائش پر غور کرے تو معلوم ہو جائے کہ ایک ایک انسان کی ہستی میں اللہ کی حقیق اور واقعی تدبیر ہر وقت بالفعل کارفرما ہے۔ آدمی جو غذا لکھتا ہے اس میں کہیں انسانی تخم موجود نہیں ہوتا، مگر اس میں کوئی چیز ایسی ہوتی ہے جو نفس انسانی کے خواص پیدا کرتی ہو۔ یہ غذا جسم میں جا کر کہیں بال، کہیں گوشت اور کہیں بڑی بُختی ہے، اور ایک خاص مقام پر پہنچ کر کہیں اُس نطفے میں تبدیل ہو جاتی ہے جس کے اندر انسان بُختی کی استعداد رکھنے والے تخم موجود ہوتے ہیں۔ ان تخموں کی کثرت کا حال یہ ہے کہ ایک وقت میں ایک مرد سے جتنا نطفہ خارج ہوتا ہے اُس کے اندر کئی کروٹخم پائے جاتے ہیں اور ان میں سے ہر ایک بینہ اُنہی سے مل کر انسان بن جانے کی صلاحیت رکھتا ہے۔ مگر یہ کسی حکیم و قادر اور حاکم مطلق کا فیصلہ ہے جو ان بے شمار امیدواروں میں سے کسی ایک کو کسی خاص وقت پر چھانٹ کر بینہ اُنہی سے ملنے کا موقع دیتا ہے اور اس طرح استقرارِ احمل رومنا ہوتا ہے۔ پھر استقرار کے وقت مرد کے تخم اور عورت کے بینی خلیے (Egg Cell) کے ملنے سے جو چیز ابتداء بُختی ہے وہ اتنی چھوٹی ہوتی ہے کہ خود میں کے بغیر نہیں دیکھی جاسکتی۔ یہ حقیری چیز ۹ میںیں اور چند روز میں رحم کے اندر پروش پا کر جن بے شمار مطلوبوں سے گزرتی ہوئی ایک جیتے جا گئے انسان کی شکل اختیار کرتا ہے اُن میں سے ہر مرحلے پر غور کر تو تمہارا دل گواہی دے گا کہ یہاں ہر آن ایک حکیم فعال کا ارادی فیصلہ کام کرتا رہا ہے۔ وہی فیصلہ کرتا ہے کہ کسے {کیا اور کیسا بنا کر پیدا کرنا ہے}۔ یہ تخلیق و تکمیل کا عمل، جو ہر روز کروڑوں عورتوں کے رحموں میں ہو رہا ہے، اس کے دو دران میں کسی وقت کسی مرحلے پر بھی ایک خدا کے سعادت نیا کی کوئی طاقت ذرہ بر ابرا شاندماز نہیں ہو سکتی، یہ سب کچھ دیکھ کر بھی اگر کسی کو اس امر میں شک ہے کہ اللہ "حق" ہے اور صرف اللہ ہی "حق" ہے تو بے شک وہ عقل کا اندھا ہے۔

دوسری بات جو پیش کردہ آثار سے ثابت ہوتی ہے وہ یہ ہے کہ "اللہ مردوں کو زندہ کرتا ہے"۔ لوگ آنکھیں کھول کر دیکھیں تو انہیں نظر آئے کہ وہ تو ہر وقت مردے جلا رہا ہے۔ جن مادوں سے آپ کا جسم بناتے ہیں اور جن غذاؤں سے وہ پروش پاتا ہے اُن کا تجزیہ کر کے دیکھ لیجئے۔ کونہ، لوبا، چونا، کچھ نمکیات، کچھ ہوا میں، اور ایسی ہی چند چیزیں اور ہیں۔ اُن میں سے کسی چیز میں بھی حیات اور نفس انسانی کے خواص موجود نہیں ہیں۔ مگر انہی مردوں بے جان مادوں کو جمع کر کے آپ کو جیتا جاتا جو جود بنا دیا گیا ہے۔ اس کے بعد ذرا اپنے گردو پیش کی زمین پر نظر ڈالیے۔ بے شمار مختلف چیزوں کے بیچ تھے جن کو ہواوں اور پرندوں نے جگہ جگہ پھیلایا تھا، اور بے شمار مختلف چیزوں کی جزیں تھیں جو جگہ جگہ پیوند خاک ہوئی پڑی تھیں۔ ان میں کہیں بھی بنا تی زندگی کا کوئی ظہور موجود نہ تھا۔ آپ کے گردو پیش کی سوکھی زمین ان لاکھوں مردوں کی قبر بنی ہوئی تھی۔ مگر جو نہی کہ پانی کا ایک چھینٹا پڑا، ہر طرف زندگی الہام لے نے لگی، ہر مردہ جزاپی قبر سے جی اُنھی، اور ہر بے جان بیج ایک زندہ پودے کی شکل اختیار کر گیا۔ یہ احیاء اموات کا عمل ہر بر سات میں آپ کی آنکھوں کے سامنے ہوتا ہے۔

تیسرا چیز جو ان مشاہدات سے ثابت ہوتی ہے وہ یہ ہے کہ "اللہ ہر چیز پر قادر ہے"۔ ساری کائنات کو چھوڑ کر صرف اپنی اسی زمین کو لے لیجئے، اور زمین کے بھی تمام حقائق و واقعات کو چھوڑ کر صرف انسان اور بیات ہی کی زندگی پر نظر ڈال کر دیکھ لیجئے۔ یہاں اُس کی قدرت کے جو کرشمہ آپ کو نظر آتے ہیں کیا انہیں دیکھ کر کوئی صاحب عقل آدمی یہ بات کہہ سکتا ہے کہ خدا بُس وہی کچھ کر سکتا ہے جو آج ہم اسے کرتے ہوئے دیکھ رہے ہیں اور کل اگر وہ کچھ اور کرنا چاہے تو نہیں کر سکتا؟

چوخی اور پانچویں بات، یعنی یہ کہ "قیامت کی گھڑی آ کر رہے گی" اور یہ کہ "اللہ ضرور ان سب لوگوں کو زندہ کر کے اٹھانے گا جو مر چکے ہیں"، اُن تین مقدمات کا عقلی نتیجہ ہے جو اور پر بیان ہوئے ہیں۔ اللہ کے کاموں کو اس کی قدرت کے پہلو سے دیکھیے تو دل گواہی دے گا کہ وہ جب چاہے قیامت برپا کر سکتا ہے اور جب چاہے اُن سب مرنے والوں کو پھر سے زندہ کر سکتا ہے جن کو پہلے وہ عدم سے وجود میں لا یا تھا۔ اور اگر اُس کے کاموں کو اس کی حکمت کے پہلو سے دیکھیے تو عقل شہادت دے گی کہ یہ دونوں کام بھی وہ ضرور کر کے

۱۶ فِي الْقُبُوْرِ ۚ وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ  
۱۷ وَلَا هُدًى وَلَا كِتَبٌ مُّنِيرٌ ۗ ثَانِي عَطْفِهِ لِيُضِلَّ عَنْ  
۱۸ سَبِيلِ اللَّهِ ۗ فِي الدُّنْيَا خَرْزٌ وَنُذِيقَهُ يَوْمَ الْقِيَمةِ  
۱۹ عَذَابَ الْحَرِيقِ ۗ ذَلِكَ بِمَا قَدَّمَتْ يَدَافَ وَأَنَّ اللَّهَ لَيْسَ  
۲۰ بِظَلَامٍ لِلْعَبِيدِ ۗ وَمِنَ النَّاسِ مَنْ يَعْبُدُ اللَّهَ عَلَى حَرْفٍ

[۱۰] بعض اور لوگ ایسے ہیں جو کسی علم<sup>[۱۰]</sup> اور ہدایت<sup>[۱۱]</sup> اور روشنی بخشنے والی کتاب<sup>[۱۲]</sup> کے بغیر گردن اکڑائے ہوئے، خدا کے بارے میں جھگڑتے ہیں تاکہ لوگوں کو رواہ خدا سے بھٹکا دیں۔ ایسے شخص کے لیے دنیا میں رسولی ہے اور قیامت کے روز اُس کو ہم آگ کے عذاب کا مزاچکھائیں گے۔ یہ ہے تیرا وہ مستقبل جو تیر۔ اپنے ہاتھوں نے تیرے لیے تیار کیا ہے ورنہ اللہ اپنے بندوں پر ظلم کرنے والا نہیں ہے <sup>[۱۳]</sup>  
اور لوگوں میں کوئی ایسا ہے جو کنارے پر رہ کر اللہ کی بندگی کرتا ہے<sup>[۱۴]</sup>

رہے گا کیونکہ {یہ بات کسی طرح بھی قابل قبول نہیں ہو سکتی} کہ اپنی اتنی بڑی دنیا اتنے سرو سامان اور اس قدر اختیارات کے ساتھ انسان کے سپرد کر کے وہ بھول گیا ہے، اس کا حساب وہ کبھی نہ لے گا؟ کیا کسی صحیح الدماغ آدمی کی عقل یہ گواہی دے سکتی ہے کہ انسان کے جو بڑے اعمال سزا سے نفع نہیں ہیں، یا جن برا نیوں کی متناسب سزا سے نہیں مل سکی ہے ان کی باز پرس کے لیے کبھی عدالت قائم نہ ہوگی، اور جو بھلا بیاں اپنے منصفانہ انعام سے محروم رہ گئی ہیں وہ ہمیشہ محروم ہی رہیں گی؟ اگر ایسا نہیں ہے تو قیامت اور زندگی بعد موت خدا یے حکیم کی حکمت کا ایک لازمی تقاضا ہے جس کا پورا ہونا نہیں بلکہ ہونا سر اسرع جدا و عقل ہے۔

[۱۰] یعنی وہ ذاتی واقفیت جو رواہ است مثاہدے اور تجویز سے حاصل ہوئی ہو۔

[۱۱] یعنی وہ واقفیت جو کسی دلیل سے حاصل ہوئی ہو یا کسی علم رکھنے والے کی رہنمائی سے۔

[۱۲] یعنی وہ واقفیت جو خدا کی نازل کردہ کتاب سے حاصل ہوئی ہو۔

[۱۳] اس میں تین کیفیتیں شامل ہیں: جاہل نہ ضد اور بہت وھری۔ تکبر اور غرور نفس۔ اور کسی سمجھانے والے کی بات کی طرف التفات نہ کرنا۔

[۱۴] پہلے ان لوگوں کا ذکر تھا جو خود گراہ ہیں۔ اور اس آیت میں ان لوگوں کا ذکر ہے جو خود ہی گراہ نہیں ہیں بلکہ دوسروں کو بھی گراہ کرنے پر تھے ہیں۔

[۱۵] یعنی کفر و اسلام کی سرحد پر کھڑا ہو کر بندگی کرتا ہے۔ جیسے ایک مذنب آدمی کسی فوج کے کنارے پر کھڑا ہو، اگر فتح ہوتی دیکھے تو ساتھ آ ملے اور نکاست ہوتی دیکھے تو چکپے سے سنک جائے۔

فَإِنْ أَصَابَهُ خَيْرٌ أَطْمَأَنَّ بِهِ وَإِنْ أَصَابَتْهُ فِتْنَةٌ فَإِنْ قَدِمَ  
عَلَى وَجْهِهِ فَقَعَ خَسِرَ الدُّنْيَا وَالْآخِرَةَ ذَلِكَ هُوَ الْخُسْرَانُ  
الْمُبِينُ ۖ ۝ يَدْعُوا مِنْ دُونِ اللَّهِ مَا لَا يَضُرُّهُ وَمَا لَا يَنْفَعُهُ  
ذَلِكَ هُوَ الضَّلَالُ الْبَعِيدُ ۝ يَدْعُوا لِهِنَّ ضَرُّكَ آقْرَبُ مِنْ  
نَّفْعِهِ ۝ لِبِئْسَ الْمَوْلَى وَلِبِئْسَ الْعَشِيرُ ۝ إِنَّ اللَّهَ يُدْخِلُ

[۱۶] اگر فائدہ ہوا تو مطمئن ہو گیا اور جو کوئی مصیبت آگئی تو اتنا پھر گیا۔ اس کی دنیا بھی گئی اور آخرت بھی۔ یہ ہے صریح خسارہ۔ پھر وہ اللہ کو چھوڑ کر ان کو پکارتا ہے جونہ اس کو نقصان پہنچا سکتے ہیں نہ فائدہ، یہ ہے گمراہی کی انتہا۔ وہ ان کو پکارتا ہے جن کا نقصان ان کے نفع سے قریب تر ہے، بدترین ہے اس کا مولیٰ اور بدترین ہے اس کا رفیق۔ (اس کے بر عکس)

[۱۷] اس سے مراد ہیں وہ خام سیرت، مضطرب العقیدہ اور بندہ نفس لوگ جو اسلام قبول تو کرتے ہیں مگر فائدے کی شرط کے ساتھ۔ ان کا ایمان اس شرط کے ساتھ مشروط ہوتا ہے کہ خدا کادین ان سے کسی قربانی کا مطالبة نہ کرے، اور نہ دنیا میں ان کی کوئی خواہش اور آرزو پوری ہونے سے رہ جائے۔

[۱۸] مذنب مسلمان کا حال درحقیقت سب سے بدتر ہوتا ہے۔ کافر جب یکسوئی کے ساتھ ماڈی فائدوں کے پیچھے پڑ جاتا ہے تو کچھ نہ کچھ بناہی لیتا ہے۔ اور مومن جب پورے صبر و ثبات اور عزم واستقلال کے ساتھ خدا کے دین کی پیروی کرتا ہے تو {کم از کم}، آخرت میں بہر حال اس کی فلاح و کامرانی یقینی ہے۔ لیکن یہ مذنب مسلمان {ہر طرف سے ناکام رہتا ہے}۔ دنیا کی طرف لپکتا ہے تو کچھ نہ کچھ خدا اور آخرت کے ہونے کا گمان جو اس کے دل و دماغ کے کسی کونے میں رہ گیا ہے، اس کا دامن کھیپتارہتا ہے، اور خالص دنیا طلبی کے لیے جس یکسوئی واستقامت کی ضرورت ہے وہ کافر کی طرح اسے بہنہ بیس پہنچتی۔ آخرت کا خیال کرتا ہے تو دنیا کا لالج اس طرف جانے نہیں دیتا۔ اس طرح وہ دنیا بھی کھو گتا ہے اور آخرت بھی۔

[۱۹] پہلی آیت میں معبدوں غیر اللہ کے نافع و ضار ہونے کی قطعی نفی کی گئی ہے۔ دوسری آیت میں ان کے نقصان کو ان کے نفع سے قریب تر بیایا گیا ہے، کیونکہ ان سے دعائیں مانگ کر اور ان کے آگے حاجت روائی کے لیے ہاتھ چھیلا کر وہ اپنا ایمان تو فوراً اور یقیناً کھو دیتا ہے۔ رہی یہ بات کہ وہ نفع اسے حاصل ہو جس کی امید پر اس نے انہیں پکارتا ہے، تو حقیقت سے قطع نظر، ظاہر حال کے لحاظ سے بھی وہ خود مانے گا کہ اس کا حصول نہ تو یقینی ہے اور نہ قریب الوقوع۔ ہو سکتا ہے کہ اللہ اس کو میرید فتنے میں ڈالنے کے لیے کسی آستانے پر اس کی مراد بر لائے، اور ہو سکتا ہے کہ اس آستانے پر وہ اپنا ایمان بھی بھینٹ چڑھا آئے اور اپنی مراد بھی نہ پائے۔

[۲۰] یعنی جس نے بھی اس کو اس راستے پر ڈالا، خواہ وہ کوئی انسان ہو یا شیطان، وہ بدترین کار ساز و سر پرست اور بدترین دوست اور ساتھی ہے۔

الَّذِينَ أَمْنَوْا وَعَمِلُوا الصِّلْحَتِ جَنَّتٍ تَجْرِي مِنْ تَحْتِهَا  
الْأَنْهَرُ إِنَّ اللَّهَ يَفْعَلُ مَا يُرِيدُ ۚ ۱۳  
يَنْصُرُهُ اللَّهُ فِي الدُّنْيَا وَالْآخِرَةِ فَلَيَمِدْدُدْ بِسَبَبِ إِلَى السَّمَاءِ  
ثُمَّ لِيَقْطُعَ فَلَيَنْظُرْهُ مَنْ يُذْهِبَنَّ كَيْدُكَ مَا يَعْنِيْظُ ۖ ۱۴  
وَكَذَلِكَ أَنْزَلْنَاهُ أَيْتَ مَبَيْتَنَتِ ۗ وَأَنَّ اللَّهَ يَهْدِي مَنْ يُرِيدُ ۚ ۱۵

اللہ ان لوگوں کو جو ایمان لائے اور جنہوں نے نیک عمل کیے، [۲۰] یقیناً ایسی جنتوں میں داخل کرے گا جن کے نیچے نہریں بہہ رہی ہوں گی۔ اللہ کرتا ہے جو کچھ چاہتا ہے۔ [۲۱] جو شخص یہ گمان رکھتا ہو کہ اللہ دنیا اور آخرت میں اُس کی کوئی مدنه کرے گا اُسے چاہیے کہ ایک رسی کے ذریعے آسمان تک پہنچ کر شگاف لگائے، پھر دیکھ لے کہ آیا اُس کی تدبیر کسی ایسی چیز کو رد کر سکتی ہے جو اس کو ناگوار ہے۔ [۲۲] ایسی ہی کھلی کھلی باتوں کے ساتھ ہم نے اس قرآن کونازل کیا ہے، اور ہدایت اللہ جسے چاہتا ہے دیتا ہے۔

[۲۰] یعنی جن کا حال اس مذبب اور بے یقین مسلمان کا سنبھیں ہے، بلکہ جو محنڈے دل سے خوب سوچ سمجھ کر خدا اور رسول اور آخرت کو مانے کا فیصلہ کرتے ہیں، پھر ثابت قدی کے ساتھ {ہر حال میں} راہق پر چلتے رہتے ہیں۔

[۲۱] یعنی اللہ کے اختیارات غیر محدود ہیں۔ دنیا میں، یا آخرت میں، یادوں جگہ، وہ جس کو جو کچھ چاہتا ہے دیتا ہے اور جس سے جو کچھ چاہتا ہے روک لیتا ہے۔ وہ دینا چاہے تو کوئی روکنے والا نہیں۔ نہ دینا چاہے تو کوئی دلوانے والا نہیں۔

[۲۲] اس آیت کی تفسیر میں بکثرت {اقوال پائے جاتے ہیں، لیکن ان میں سے اکثر توبالکل ہی سیاق و سباق سے غیر متعلق ہیں اور کچھ} اگرچہ سیاق و سباق سے قریب تر ہیں، لیکن کلام کے ٹھیک مدعایں پہنچتے۔ سلسلہ تقریر کو نگاہ میں رکھا جائے تو صاف معلوم ہوتا ہے کہ یہ گمان کرنے والا شخص وہی ہے جو کنارے پر کھڑا ہو کر بندگی کرتا ہے، جب تک حالات اچھے رہتے ہیں مطمئن رہتا ہے، اور جب کوئی مصیبت آتی ہے تو خدا سے پھر جاتا ہے اور ایک ایک آستانے پر ما تھار گڑھ نے لگتا ہے۔ اس شخص کی یہ کیفیت کیوں ہے؟ اس لیے کہ وہ قضاۓ الہی پر راضی نہیں ہے اور یہ سمجھتا ہے کہ قسمت کے بناؤ اور بگاڑ کے سر رشتہ اللہ کے سوا کسی اور کے ہاتھ میں بھی ہیں، اس بنا پر فرمایا جا رہا ہے کہ جس شخص کے یہ خیالات ہوں وہ اپنا سارا زور لگا کر دیکھ لے جتی اک اگر آسمان کو پھاڑ کر تھکلی لگا سکتا ہو تو یہ بھی کر کے دیکھ لے کہ آیا اس کی کوئی تدبیر تقدیر الہی کے کسی ایسے فیصلے کو بدلتی ہے جو اس کو ناگوار ہے۔ آسمان پر پہنچنے اور شگاف دینے سے مراد ہے وہ بڑی سے بڑی کوشش جس کا انسان تصور کر سکتا ہو۔ ان الفاظ کا کوئی لفظی مفہوم مراد نہیں ہے۔

إِنَّ الَّذِينَ أَمْتُوا وَالَّذِينَ هَادُوا وَالظَّيْئُونَ وَالنَّصَارَى  
وَالْمَجُوسَ وَالَّذِينَ آشَرُوكُوا صَلَاتِ اللَّهِ يَفْصِلُ بَيْنَهُمْ يَوْمَ الْقِيَامَةِ  
إِنَّ اللَّهَ عَلَىٰ كُلِّ شَيْءٍ شَهِيدٌ ۝ أَلْهَمَ رَأْنَ اللَّهَ يَسْجُدُ لَهُ

جو لوگ ایمان لائے، [۲۳] اور جو یہودی ہوئے، [۲۴] اور صائمی، [۲۵] اور محسوس، [۲۶] اور جن لوگوں نے شرک کیا، [۲۷] ان سب کے درمیان اللہ قیامت کے روز فیصلہ کر دے گا، [۲۸] ہر چیز اللہ کی نظر میں ہے۔ کیا تم دیکھتے نہیں ہو کہ اللہ کے آگے سر بخود دیں۔ [۲۹]

[۲۳] یعنی ”مسلمان“ جنہوں نے اپنے اپنے زمانے میں خدا کے تمام انبیاء اور اس کی کتابوں کو مانا اور محمد ﷺ کے زمانے میں جنہوں نے پچھلے انبیاء کے ساتھ آپ پر بھی ایمان لانا قبول کیا۔ ان میں صادق الایمان بھی شامل تھے {اور مذہب قسم کے مسلمان بھی}۔

[۲۴] تشریح کے لیے ملاحظہ ہو انسا، حاشیہ ۷۲۔

[۲۵] صائمی کے نام سے قدیم زمانے میں دو گروہ مشہور تھے۔ ایک حضرت میخی علیہ السلام کے پیرو، جو بالائی عراق (یمن) الجزیرہ) کے علاقے میں اچھی خاصی تعداد میں پائے جاتے تھے، اور حضرت میخی کی پیروی میں اصطلاح کے طریقے پر عمل کرتے تھے۔ دوسرے ستادہ پرست لوگ جو اپنے دین کو حضرت شیعث اور حضرت اوریس علیہ السلام کی طرف منسوب کرتے تھے اور عناصر پرسیاروں کی اور سیاروں پر فرشتوں کی فرماں روائی کے قائل تھے۔ ان کا مرکز حراں تھا اور عراق کے مختلف حصوں میں ان کی شاخیں پھیلی ہوئی تھیں۔ یہ دوسرے گروہ اپنے فلسفہ و سائنس اور فن طب کے کمالات کی وجہ سے زیادہ مشہور ہوا ہے۔ لیکن اغلب یہ ہے کہ یہاں پہلا گروہ مراد ہے۔ کیونکہ دوسرے گروہ غالباً نزول قرآن کے زمانے میں اس نام سے موسم نہ تھا۔

[۲۶] تشریح کے لیے ملاحظہ ہو، المائدہ، حاشیہ ۳۶۔

[۲۷] یعنی ایمان کے آتش پرست جو روشنی اور تاریکی کے دو خدامانند تھے اور اپنے آپ کو زردشت کا پیرو کہتے تھے۔ ان کے مذہب و اخلاق کو مزدک کی گمراہیوں نے بری طرح مخ کر کے رکھ دیا تھا، حتیٰ کہ سگی بہن سے نکاح تک ان میں روان پایا گیا تھا۔

[۲۸] یعنی عرب اور دوسرے ممالک کے مشرکین جو مذکورہ بالا گروہوں کی طرح کسی خاص نام سے موسم نہ تھے۔ قرآن مجید ان کو دوسرے گروہوں سے میزیز کرنے کے لیے مُشرکین اور الَّذِينَ آشَرُوكُوا کے اصطلاحی ناموں سے یاد کرتا ہے، اگرچہ اہل ایمان کے سوابقی سب کے ہی عقائد و اعمال میں شرک داخل ہو چکا تھا۔

[۲۹] یعنی خدا کے بارے میں مختلف انسانی گروہوں کے درمیان جو جھگڑا ہے اس کا فیصلہ اس دنیا میں نہیں ہوگا بلکہ قیامت کے روز ہوگا۔ وہیں اس بات کا دوڑوک فیصلہ کر دیا جائے گا کہ ان میں سے کون حق پر ہے اور کون باطل پر۔ اگرچہ ایک معنی کے لحاظ سے یہ فیصلہ اس دنیا میں بھی خدا کی کتابیں کرتی رہی ہیں، لیکن یہاں فیصلے کا لفظ ”جھگڑا چکانے“ اور فریقین کے درمیان عدالت کرنے کے معنی میں استعمال ہوا ہے جبکہ ایک، کے حق میں اور دوسرے کے خلاف باقاعدہ ڈگری دے دی جائے۔

[۳۰] تشریح کے لیے ملاحظہ ہو، الرعد، حاشیہ ۲۵-۲۴۔

مَنْ فِي السَّمَاوَاتِ وَمَنْ فِي الْأَرْضِ وَالشَّمْسُ وَالقَمَرُ وَالنَّجُومُ  
وَالْجِبَالُ وَالشَّجَرُ وَالدَّوَابُ وَكَثِيرٌ مِّنَ النَّاسِ طَوَّلَ حَقَّ  
عَلَيْهِ الْعَذَابُ وَمَنْ يَهْنِ اللَّهَ فَهَا لَهُ مِنْ مُكْرِمٍ طَإِنَّ اللَّهَ

وہ سب جو آسمانوں میں ہیں<sup>[۳۱]</sup> اور جوز میں میں ہیں، سورج اور چاند اور تارے اور پہاڑ اور درخت اور جانور اور بہت سے انسان<sup>[۳۲]</sup> اور بہت سے وہ لوگ بھی جو عذاب کے مستحق ہو چکے ہیں؟<sup>[۳۳]</sup> اور جسے اللہ دلیل خوار کر دے اُسے پھر کوئی عزت دینے والا نہیں ہے،<sup>[۳۴]</sup>

[۳۱] یعنی فرشتے، اجرام فلکی، اور وہ سب مخلوقات جوز میں کے ماوراء و سرے جہانوں میں ہیں، خواہ وہ انسان کی طرح ذی عقل و ذی اختیار ہوں، یا حیوانات، نباتات، جمادات اور ہوا اور روشی کی طرح بے عقل و بے اختیار۔

[۳۲] یعنی وہ محض مجبور آہی نہیں بلکہ بالارادہ اور بطوع و رغبت بھی اُس کو سمجھ کرتے ہیں۔ ان کے مقابلے میں دوسرا انسانی گروہ، جس کا بعد کے فقرے میں ذکر آ رہا ہے، وہ ہے جو اپنے ارادے سے خدا کے آگے جھکنے سے انکار کرتا ہے، مگر دوسرا بے اختیار مخلوقات کی طرح وہ بھی قانون فطرت کی اگرفت سے آزاد نہیں ہے اور سب کے ساتھ مجبور اسجدہ کرنے والوں میں شامل ہے۔ اس کے مستحق عذاب ہونے کی وجہ بھی ہے کہ وہ اپنے دارہ اختیار میں بغاوت کی روشن اختیار کرتا ہے۔

[۳۳] مطلب یہ ہے کہ پوری کائنات کا نظام اس بات پر شاہد ہے کہ زمین سے آسمانوں تک ایک ہی خدا کی خدائی پورے زور اور پوری جمگہ گیری کے ساتھ چل رہی ہے۔ زمین کے ایک ذرے سے لے کر آسمان کے بڑے بڑے سیاروں تک سب ایک قانون میں جگڑے ہوئے ہیں جس سے بال بر ابر بھی جنبش کرنے کا کسی کو یا رانہیں ہے۔ مومن تو خیر دل سے اس کے آگے سر جھکاتا ہے، مگر وہ دہریا جو اس کے وجود تک کا انکار کر رہا ہے اور وہ مشرک جو ایک ایک بے اختیار ہستی کے آگے جھک رہا ہے وہ بھی اُس کی اطاعت پر اُسی طرح مجبور ہے جس طرح ہوا اور پانی۔ کسی فرشتے، کسی جن، کسی نبی اور ولی، اور کسی دیوی یاد بیوتا کے پاس خدائی کی صفات اور اختیارات کا ادنی شائیبہ تک نہیں ہے کہ اس کو الوہیت اور معبدویت کا مقام دیا جاسکے، یاد اور ند عالم کا ہم جنس یا مشیل ٹھیرایا جاسکے۔ کسی قانون بے حاکم اور فطرت بے صانع اور نظام بے ناظم کے لیے یہ ممکن ہی نہیں ہے کہ اتنی بڑی کائنات کو وجود میں لائے اور باقاعدگی کے ساتھ خود ہی چلاتا رہے اور قدرت و حکمت کے وہ حریت انگیز کر شے دکھائے جو اس کائنات کے گوشے گوشے میں ہر طرف نظر آ رہے ہیں۔ کائنات کی یہ کھلی کتاب سامنے ہوتے ہوئے بھی جو شخص انبیاء کی بات نہیں مانتا اور مختلف خود ساختہ عقیدہ اختیار کر کے خدا کے بارے میں جھگڑتا ہے اس کا برس باطل ہونا آج بھی اسی طرح ثابت ہے جس طرح قیامت کے روز غائب ہو گا۔

[۳۴] یہاں ذلت اور عزت سے مراد حق کا انکار اور اس کی بیرونی ہے، کیونکہ اس کا لازمی نتیجہ ذلت اور عزت ہی کی شکل میں ظاہر ہوتا ہے۔ جو شخص کھلے کھلے اور روش حقائق کو آنکھیں کھول کر نہ دیکھے، اور سمجھانے والے کی بات بھی سن کر نہ دے وہ خود ہی ذلت و خواری کو اپنے اوپر دعوت دیتا ہے، اور اللہ ہی چیز اس کے نصیب میں لکھ دیتا ہے جو اس نے خود مانگی ہے۔ پھر جب اللہ ہی نے اس کو بیرونی حق کی عزت نہ دی تو اب کون ہے جو اس کو اس عزت سے سرفراز کر دے۔

يَفْعَلُ مَا يَشَاءُ ﴿١٨﴾ هُذِنَ خَصْمِنَ اخْتَصَبُوا فِي رَبِّهِمْ ذَرَ  
 فَالَّذِينَ كَفَرُوا قُطِعَتْ لَهُمْ ثِيَابٌ مِّنْ نَّارٍ طُيُّصَبُ  
 مِنْ فَوْقِ رُءُوسِهِمُ الْحَمِيمُ ﴿١٩﴾ يُصَهْرِيهِ مَا فِي بُطُونِهِمْ  
 وَالْجُلُودُ ﴿٢٠﴾ وَلَهُمْ مَقَامٌ مِّنْ حَدَائِقِ ﴿٢١﴾ كُلُّهَا أَرَادُوا أَنْ  
 يَخْرُجُوا مِنْهَا مِنْ غَمَّ أُعِيدُوا فِيهَا قَوْدُ وَقُوَا عَذَابَ  
 الْحَرِيقِ ﴿٢٢﴾ إِنَّ اللَّهَ يُدْخِلُ الَّذِينَ أَمْتَوْا وَعَمِلُوا الصِّلَاحَ  
 جَلَّتِ تَجْرِي مِنْ تَعْتِهَا الْأَنْهَرُ يُحَلَّوْنَ فِيهَا مِنْ

اللَّذِكْرَ تَاهَ جَوْ كَچھ چاہتا ہے۔ [۳۵]

یہ دو فریق ہیں جن کے درمیان اپنے رب کے معاملے میں جھگڑا ہے۔ [۳۶] ان میں سے وہ لوگ جنہوں نے کفر کیا اُن کے لیے آگ کے لباس کاٹے جا چکے ہیں، [۳۷] اُن کے سروں پر کھوتا ہوا پانی ڈالا جائے گا جس سے اُن کی کھالیں ہی نہیں پیٹ کے اندر کے حصے تک گل جائیں گے، اور اُن کی خبر لینے کے لیے لوہے کے گزر ہوں گے۔ جب کبھی وہ گھبرا کر جہنم سے نکلنے کی کوشش کریں گے پھر اُسی میں دھکیل دیے جائیں گے کہ چکھو اب جلنے کی سزا کا مزہ۔ [۳۸] (دوسری طرف) جو لوگ ایمان لائے اور جنہوں نے نیک عمل کیے اُن کو اللہ ایسی جنتوں میں داخل کرے گا جن کے نیچے نہریں بہہ رہی ہوں گی۔ وہاں وہ سونے کے کنگنوں اور

[۳۵] یہاں سجدہ تلاوت واجب ہے، اور سورہ حج کا یہ سجدہ متفق علیہ ہے۔ سجدہ تلاوت کی حکمت اور اس کے احکام کے لیے ملاحظہ ہو، الاعراف، حاشیہ ۱۵۔

[۳۶] یہاں خدا کے بارے میں جھگڑا کرنے والے تمام گروہوں کو ان کی کثرت کے باوجود دو فریقوں میں تقسیم کر دیا گیا ہے۔ ایک فریق وہ جوانبیاء کی بات مان کر خدا کی صحیح بندگی اختیار کرتا ہے۔ دوسرا وہ جوان کی بات نہیں مانتا اور کفر کی راہ اختیار کرتا ہے، خواہ اس کے اندر آپس میں کتنے ہی اختلافات ہوں اور اس کے کفر نے کتنے ہی مختلف صورتیں اختیار کر لی ہوں۔

[۳۷] مستقبل میں جس چیز کا پیش آتا باکل قطبی اور یقین ہو اس کو زور دینے کے لیے اس طرح بیان کیا جاتا ہے کہ گویا وہ پیش آچکی ہے۔ آگ کے کپڑوں سے مراد غالباً وہی چیز ہے جسے سورہ ابراہیم، آیت ۵۰ میں سَرَابِيلُهُمْ مِنْ قَطْرَانِ فَرِمَايَ گیا ہے۔ شرعاً کے لیے ملاحظہ ہو، ابراہیم، حاشیہ ۵۸۔

أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرِيرٌ<sup>۳۸</sup>  
 وَهُدُوًّا إِلَى الطَّيِّبِ مِنَ الْقُولِ صَلَةٌ وَهُدُوًّا إِلَى صِرَاطِ  
 الْحَمِيدِ<sup>۳۹</sup> إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ  
 وَالْمَسْجِدِ الْعَرَامِ الَّذِي جَعَلْنَاهُ لِلنَّاسِ سَوَاءً إِلَيْهَا كُفُّ  
 فِيهِ وَالْبَادِ<sup>۴۰</sup> وَمَنْ يُرِدُ فِيهِ إِلَيْهَا حَادِي بِظُلْمٍ ثُنِّيْهُ مِنْ

موتیوں سے آراستہ کیے جائیں گے<sup>[۳۸]</sup> اور ان کے لباس ریشم کے ہوں گے۔ ان کو پاکیزہ بات قبول کرنے کی ہدایت بخشنی گئی<sup>[۳۹]</sup> اور انھیں خدا نے ستودہ صفات کا راستہ دکھایا گیا۔

جن لوگوں نے کفر کیا<sup>[۴۱]</sup> اور جو (آج) اللہ کے راستے سے روک رہے ہیں اور اس مسجدِ حرام کی زیارت میں مانع ہیں جسے ہم نے سب لوگوں کے لیے بنایا ہے، جس میں مقامی باشندوں اور باہر سے آنے والوں کے حقوق برابر ہیں<sup>[۴۲]</sup> (آن کی روشن یقیناً سزا کی مستحق ہے)۔ اس (مسجدِ حرام) میں جو بھی راتی سے ہٹ کر ظلم کا طریقہ اختیار کرے گا

[۴۳] اس سے یہ تصور دلانا لقصود ہے کہ ان کو شاہزادِ لباس پہنانے جائیں گے۔ نزول قرآن کے زمانے میں باوشاہ اور بڑے بڑے ریس سونے اور جو باہر کے زیور پہنچتے تھے، اور خود ہمارے زمانے میں بھی ہندستان کے راجہ اور نواب ایسے زیور پہنچتے رہے ہیں۔

[۴۴] اگرچہ پاکیزہ بات کے الفاظ عام ہیں، مگر مراد ہے وہ کلمہ طیبہ اور عقیدہ صالح جس کو قبول کرنے کی بنا پر وہ مومن ہوئے۔

[۴۵] یہاں سورے کا وہ حصہ ختم ہو جاتا ہے جو کمی و درمیں نازل ہوا تھا۔ اس حصہ کا مضمون اور انداز بیان وہی ہے جو کمی سورتوں کا ہوا کرتا ہے، اور اس میں کوئی علامت بھی ایسی نہیں ہے جس کی بنا پر یہ شبہ کیا جائے کہ شاید یہ پورا حصہ، یا اس کا کوئی جز مذہبی نہیں نازل ہوا ہو۔

[۴۶] یعنی محمد ﷺ کی دعوت کو مانے سے انکار کر دیا۔ آگے کا مضمون صاف بتارہا ہے کہ ان سے مراد کفار مکہ ہیں۔

[۴۷] یعنی محمد ﷺ اور آپ کے پیروں کو حج اور عمرہ نہیں کرنے دیتے۔

[۴۸] یعنی جو کسی شخص یا خاندان یا قبیلے کی جائیداد نہیں ہے، بلکہ وقفِ عام ہے اور جس کی زیارت سے روکنے کا کسی کو حق نہیں ہے۔ یہاں فقہی نقطہ نظر سے دو سوال پیدا ہوتے ہیں جن کے بارے میں فقہائے اسلام کے درمیان اختلافات پیدا ہوئے ہیں:

اول یہ کہ ”مسجدِ حرام“ سے مراد کیا ہے؟ آیا صرف مسجد یا پورا حرم مکہ؟

دوم یہ کہ اس میں عاکف (رہنے والے) اور باد (باہر سے آنے والے) کے حقوق برابر ہونے کا کیا مطلب ہے؟ ایک گروہ کہتا ہے کہ اس سے مراد صرف مسجد ہے نہ کہ پورا حرم، جیسا کہ قرآن کے ظاہر الفاظ سے متशَّع ہوتا ہے، اور اس میں حقوق کے مساوی ہونے سے مراد عبادت کے حق میں مساوات ہے، اس رائے کے حامی کہتے ہیں کہ مسجدِ حرام سے پورا حرم مراد لینا اور پھر وہاں جملہ حیثیات سے مقامی باشندوں اور باہر سے آنے والوں کے حقوق برابر قرار دینا غلط ہے۔ کیونکہ مکہ کے مکانات اور زمینوں پر لوگوں کے حقوق ملکیت ووراثت اور حقوق بیع و اجارہ اسلام سے پہلے قائم تھے اور اسلام کے بعد بھی قائم رہے، لہذا یہ مساوات صرف عبادت ہی کے معاملہ میں

عَذَابٌ أَلِيمٌ ۝ وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ  
لَا تُشْرِكْ بِنِ شَيْءٍ وَطَهِّرْ بَيْتَنِي لِلظَّالِمِينَ وَالْقَاطِئِينَ

اے ہم در دنا ک عذاب کا مزاچکھا کیں گے یہ

یاد کرو وہ وقت جب کہ ہم نے ابراہیم کے لیے اس گھر (خانہ کعبہ) کی جگہ تجویز کی تھی۔ (اس ہدایت کے ساتھ) کہ ”میرے ساتھ کسی چیز کو شریک نہ کرو، اور میرے گھر کو طواف کرنے والوں اور قیام و

ہے نہ کسی اور چیز میں۔ یہ امام شافعیؓ اور ان کے ہم خیال اصحاب کا قول ہے۔

دوسرा گروہ کہتا ہے کہ مسجد حرام سے مراد پورا حرم کہے ہے۔ چنان چہ قرآن میں ایک جگہ نہیں متعدد مقامات پر مسجد حرام بول کر پورا حرم مراد لیا گیا ہے۔ {مثلاً سورہ بقرۃ کی آیت ۲۱ اور ۱۹۶} اور {الہذا مسجد حرام} میں مساوات کو صرف مسجد میں مساوات تک محدود نہیں فرار دیا جاسکتا، بلکہ یہ حرم مکہ میں مساوات ہے۔

پھر یہ گروہ کہتا ہے کہ یہ مساوات صرف عبادت اور تعظیم و حرمت ہی میں نہیں ہے، بلکہ حرم مکہ میں تمام حقوق کے اعتبار سے ہے۔ یہ سرز میں خدا کی طرف سے وقف عام ہے لہذا اس پر اور اس کی عمارت پر کسی کے حقوق ملکیت نہیں ہیں۔ ہر شخص ہر جگہ ٹھیک سکتا ہے، کوئی کسی کو نہیں روک سکتا۔ اس کے ثبوت میں یہ لوگ بکثرت احادیث اور آثار پیش کرتے ہیں۔

ان روایات کی بنابر بکثرت تابعین اس طرف گئے ہیں، اور فقہاء میں سے امام مالک، امام ابوحنیفہ، سفیان ثوری، امام احمد بن حنبل اور اسحاق بن راہو یہ حرم اللہ کی بھی بھی رائے ہے کہ اراضی مکہ کی بیع، اور کم از کم موسم حج میں ملکے کے مکانوں کا کراچیہ جائز نہیں۔ البتہ پیشتر فقهاء نے مکہ کے مکانات پر لوگوں کی ملکیت تسلیم کی ہے اور ان کی بحیثیت عمارت، نہ کہ بحیثیت زمین بیع کو بھی جائز قرار دیا ہے۔

بھی مسلم کتاب اللہ و سنت رسول اللہ اور سنت خلفاء راشدین سے قریب تر معلوم ہوتا ہے۔

[۳۲] اس سے ہر وہ فعل مراد ہے جو راستی سے ہٹا ہوا ہوا اور ظلم کی تعریف میں آتا ہو، نہ کوئی خاص فعل۔ اس طرح کے افعال اگرچہ ہر حال میں گناہ ہیں، مگر حرم میں ان کا ارتکاب زیادہ شدید گناہ ہے۔ ان عام گناہوں کے علاوہ حرم کی حرمت کے متعلق جو خاص احکام ہیں ان کی خلاف ورزی بدرجہ اوپر اس تعریف میں آتی ہے۔ مثلاً:

(۱) حرم کے باہر جس شخص نے کسی کو قتل کیا ہو، یا کوئی اور ایسا جرم کیا ہو جس پر حد لازم آتی ہو، اور پھر وہ حرم میں پناہ لے لے تو جب تک وہ وہاں رہے اس پر ہاتھ نہ ڈالا جائے گا۔

(۲) وہاں جنگ اور خونزیزی حرام ہے۔

(۳) وہاں کے قدرتی درختوں کو نہیں کانا جاسکتا، نہ خود و گھاس اکھاڑی جا سکتی ہے، نہ پرندوں اور دوسرے جانوروں کا شکار کیا جاسکتا ہے۔

(۴) وہاں کی گری پر یہ چیز اٹھانا منوع ہے۔

(۵) وہاں جو شخص بھی حج یا عمرے کی نیت سے آئے وہ حرام کے بغیر داخل نہیں ہو سکتا۔

وَالرُّكُعَ السُّجُودُ ۝ وَأَذْنُ فِي النَّاسِ بِالْحَجَّ يَأْتُوكَ رِجَالًا  
وَعَلَىٰ كُلِّ ضَامِرٍ يَا تِينَ مِنْ كُلِّ فَجَّ عَمِيقٍ ۝ لِيَشَهَدُوا  
مَنَافِعَ لَهُمْ وَيَذْكُرُوا اسْمَ اللَّهِ فِي آيَاتِ مَعْلُومٍ  
عَلَىٰ مَا رَزَقَهُمْ مِنْ بِهِيمَةِ الْأَنْعَامِ ۝ فَكُلُوا مِنْهَا

[۳۵] رکوع و تجوید کرنے والوں کے لیے پاک رکھو، اور لوگوں کو حج کے لیے اذنِ عام دے دو کہ وہ تمہارے پاس ہر دور دراز مقام سے پیدل اور اونٹوں پر سوار آئیں، تاکہ وہ فائدے دیکھیں جو یہاں ان کے لیے رکھے گئے ہیں، اور چند مقرر دنوں میں ان جانوروں پر اللہ کا نام لیں جو اُس نے انھیں بخشے ہیں، خود بھی کھائیں

[۳۶] [۳۵] یہ خطاب بھی حضرت ابراہیم ہی کی طرف ہے اور اُسی حکم کا ایک حصہ ہے جو ان کو خاتمة کعبہ کی تعمیر کے وقت دیا گیا تھا۔ اس کا مقصد یہ بتانا ہے کہ اول روز ہی سے یہ کھر خدائے واحد کی بنگی کے لیے تعمیر کیا گیا تھا اور تمام خدا پرستوں کو یہاں حج کے لیے آنے کا اذن عام تھا۔

[۳۶] اصل میں لفظ ضامر استعمال ہوا ہے جو خاص طور پر بلے اونٹوں کے لیے بولتے ہیں۔ اس سے ان مسافروں کی تصور یکپیشنا مقصود ہے جو دور دراز مقامات سے چلے آ رہے ہوں اور راستے میں ان کے اوٹ چارہ پانی نہ ملنے کی وجہ سے دبلے ہو گئے ہوں۔

[۳۷] یہاں وہ حکم ختم ہوتا ہے جو ابتداءً حضرت ابراہیم کو دیا گیا تھا، اور آگے کا ارشاد اس پر اضافہ ہے جو بطور تشریع مزید کیا گیا ہے۔ [۳۸] اس سے مراد صرف دینی فائدے ہی نہیں ہیں بلکہ دینی فائدے بھی ہیں۔ یہ اسی خاتمة کعبہ اور اس کے حج کی برکت تھی کہ حضرت ابراہیم کے زمانے سے لے کر نبی ﷺ کے زمانے تک ڈھائی ہزار برس کی مدت میں عربوں کو ایک مرکزوحدت حاصل رہا جس نے ان کی عربیت کو قبائلیت میں بالکل گم ہو جانے سے بچائے رکھا۔ اس کے مرکز سے وابستہ ہونے اور حج کے لیے ہر سال ملک کے تمام حصوں سے آتے رہنے کی بدولت ان کی زبان ایک رہی، ان کی تہذیب ایک رہی، ان کے اندر عرب ہونے کا احساس باقی رہا، اور ان کو خیالات، معلومات اور تمدنی طریقوں کی اشاعت کے موقع ملتے رہے۔ پھر یہ بھی اسی حج کی برکت تھی کہ عرب کی اس عام بدانی میں کم از کم چار مہینے ایسے امن کے میرا جاتے تھے جن میں ملک کے ہر حصے کا آدمی سفر کر سکتا تھا اور تجارتی تقالی بھی بخیریت گزرنے سکتے تھے۔ اس لیے عرب کی معاشری زندگی کے لیے بھی حج ایک رحمت تھا۔ مزید تشریع کے لیے ملاحظہ ہو، آل عمران، حواشی۔ ۸۰-۸۱۔ (المائدہ، حاشیہ ۱۱۳)

[۳۹] جانوروں سے مراد مویشی جانور ہیں، یعنی اوٹ، گائے، بھیڑ، بکری، جیسا کہ سورہ انعام، آیات ۱۳۲-۱۳۳ میں بصراحت بیان ہوا ہے۔

اُن پر اللہ کا نام لینے سے مراد اللہ کے نام پر اور اُس کا نام لے کر انہیں ذبح کرنا ہے، جیسا کہ بعد کافر تھے خود بتا رہا ہے۔ {یہ انداز بیان اختیار کر کے } گویا اس حقیقت پر منتبہ کیا گیا ہے کہ اللہ کا نام لیے بغیر، یا اللہ کے سوا کسی اور کے نام پر جانور کو ذبح کرنا کفار و مشرکین کا طریقہ ہے۔ مسلمان جب بھی جانور کو ذبح کرے گا اللہ کا نام لے کر کرے گا، اور جب بھی قربانی کرے گا اللہ کے لیے کرے گا۔

ایک معلوم مات (چند مقرر دنوں) سے مراد کون سے دن ہیں؟ اس میں اختلاف ہے۔ ایک قول یہ ہے کہ ان سے مراد ذی الحجه

وَأَطْعِمُوا الْبَآئِسَ الْفَقِيرَ ۚ ثُمَّ لِيَقْضُوا تَفَثَهُمْ  
وَلْيُوْفُوا نُذُورَهُمْ وَلْيَطَوَّفُوا بِالْبَيْتِ الْعَتِيقِ ۖ  
ذَلِكَ قَوْمٌ يُعَظِّمُ حِرْصَتِ اللَّهِ فَهُوَ خَيْرُهُمْ ۖ

اور تنگ دست محتاج کو بھی دیں، پھر انہیں میل کھیل دو رکریں<sup>[۵۰]</sup> اور اپنی نذریں پوری کریں، اور اس قدم کھڑا طوف کریں<sup>[۵۱]</sup>۔ یہ تھا (تمیر کعبہ کا مقصد) اور جو کوئی اللہ کی قائم کردہ حرمتوں کا احترام کرے تو یہ اس کے رب کے نزدیک خود اسی کے لیے بہتر ہے۔<sup>[۵۲]</sup>

کے پہلے دس دن ہیں۔ دوسرا قول یہ ہے کہ اس سے مراد یوم اخر (یعنی ۱۰ اوزی الحج) اور اس کے بعد کے تین دن ہیں۔ تیسرا قول یہ ہے کہ اس سے مراد تین دن ہیں، یوم اخر اور دونوں اس کے بعد۔ مذہب حنفی و مالکی میں اسی پر فتویٰ ہے۔

<sup>[۵۰]</sup> بعض لوگوں نے اس ارشاد کا یہ مطلب لیا ہے کہ کھانا اور کھلانا دونوں واجب ہیں، کیونکہ حکم بصیرۃ امر دیا گیا ہے۔ دوسرا گروہ اس طرف گیا ہے کہ کھانا مستحب ہے اور کھلانا واجب۔ یہ رائے امام شافعی اور امام مالک<sup>ؒ</sup> کی ہے۔ تیسرا گروہ کہتا ہے کہ کھانا اور کھلانا دونوں مستحب ہیں۔ کھانا اس لیے مستحب ہے کہ جامیت کے زمانے میں لوگ اپنی قربانی کا گوشت خود کھانا منوع سمجھتے تھے، اور کھلانا اس لیے پسندیدہ کہ اس میں غریبوں کی امداد و اعانت ہے۔ یہ امام ابو حنفیہ کا قول ہے۔

تنگ دست فقر کھلانے کے متعلق جو فرمایا گیا ہے اس کا یہ مطلب نہیں ہے کہ غنی کنبیں کھلایا جاسکتا۔ دوست، بھائی، رشتہدار، خواہ محتاج نہ ہوں، پھر بھی انہیں قربانی کے گوشت میں سے دینا جائز ہے۔ یہ بات صحابہ کرام کے عمل سے ثابت ہے۔

<sup>[۵۱]</sup> یعنی یوم اخر (۱۰ اوزی الحج) کو قربانی سے فارغ ہو کر احرام کھول دیں، جماعت کرائیں، نہایں، دھوئیں اور وہ پابندیاں ختم کر دیں جو احرام کی حالت میں عائد ہو گئی تھیں۔

<sup>[۵۲]</sup> یعنی جونز رہی کسی نے اس موقع کے لیے مانی ہو۔

<sup>[۵۳]</sup> کعبہ کے لیے ”بیت عتیق“ کا لفظ بہت معنی خیز ہے۔ ”عتیق“ عربی زبان میں تین معنوں کے لیے استعمال ہوتا ہے۔ ایک قدم۔ دوسرے آزاد، جس پر کسی کی ملکیت نہ ہو۔ تیسرا، مکرم اور ممزوز۔ یہ تینوں ہی معنی اس پاک گھر پر صادق آتے ہیں۔

طواف سے مراد طواف افاضہ، یعنی طواف زیارت ہے جو یوم اخر کو قربانی کرنے اور احرام کھول دینے کے بعد کیا جاتا ہے۔ یہ اركان حج میں سے ہے۔ اور جو کہ قضاۓ توفیٰ کے حکم سے متصل اس کا ذکر کیا گیا ہے اس لیے یہ ارشاد اس بات پر دلالت کرتا ہے کہ یہ طواف قربانی کرنے اور احرام کھول کر نہادھو لینے کے بعد کیا جانا چاہیے۔

<sup>[۵۴]</sup> بظاہر یہ ایک عام نصیحت ہے {اور سبھی حرمتوں سے متعلق ہے}، مگر اس سلسلہ کلام میں وہ حرمتیں بدرجہ اولیٰ مراد ہیں جو مسجد احرام اور حج اور عمرے اور حرم کم کے باب میں قائم کی گئی ہیں۔

وَأَجْلَدْتُ لَكُمُ الْأَنْعَامْ إِلَّا مَا يُشْلِي عَلَيْكُمْ فَاجْتَنِبُوا  
الرِّجْسَ مِنَ الْأَوْثَانِ وَاجْتَنِبُوا قَوْلَ الرُّزُوفِ<sup>۳۴</sup>  
خُنَفَاءَ اللَّهِ غَيْرَ مُشْرِكِينَ بِهِ وَمَنْ يُشْرِكُ بِاللَّهِ فَكَانَ مَا  
خَرَّ مِنَ السَّمَاءِ فَتَخْطَفُهُ الظَّلِيرُ وَتَهُوِي بِهِ الرِّيحُ فِي  
مَكَانٍ سَحِيقٍ<sup>۳۵</sup> ذَلِكَ قَوْمٌ يُعَظِّمُ شَعَاعِرَ اللَّهِ فَإِنَّهَا مِنْ

اور تمہارے لیے مویشی جانور حلال کیے گئے، ماسوان چیزوں کے جو تمہیں بتائی جا چکی ہیں۔<sup>[۵۵]</sup> پس بتوں کی گندگی سے بچو، جھوٹی بتوں سے پر ہیز کرو،<sup>[۵۶]</sup> یکسو ہو کر اللہ کے بندے بنو، اس کے ساتھ کسی کو شریک نہ کرو۔ اور جو کوئی اللہ کے ساتھ شرک کرے تو گویا وہ آسمان سے گر گیا، اب یا تو اسے پرندے اچک لے جائیں گے یا ہوا اس کو ایسی جگہ لے جا کر پھینک دے گی جہاں اس کے چیختھے اڑ جائیں گے<sup>[۵۷]</sup>

یہ ہے اصل معاملہ (اسے سمجھ لو) اور جو اللہ کے مقرر کردہ شعائر<sup>[۵۸]</sup> کا احترام کرے

[۵۵] اس موقع پر مویشی جانوروں کی حلت کاذک کرنے سے مقصود و غلط نہیں کو رفع کرنا ہے۔ اوقل یہ کہ قریش اور مشرکین عرب بحیرہ اور سائبہ اور حاصیہ اور حرام کو بھی اللہ کی قائم کی ہوئی حرمتوں میں شامل کرتے تھے۔ اس لیے فرمایا گیا کہ یہ اس کی قائم کردہ حرمتیں نہیں ہیں، بلکہ اس نے تمام مویشی جانور حلال کیے ہیں۔ دوسری یہ کہ حالت احرام میں جس طرح شکار حرام ہے اس طرح کہیں یہ نہ سمجھ لیا جائے کہ مویشی جانوروں کا ذبح کرنا اور ان کو کھانا بھی حرام ہے۔ اس لیے بتایا گیا کہ یہ اللہ کی قائم کی ہوئی حرمتوں میں سے نہیں ہے۔

[۵۶] اشارہ ہے اس حکم کی طرف جو سورہ انعام اور سورہ نحل میں ارشاد ہوا ہے کہ ”اللہ نے جن چیزوں کو حرام کیا ہے وہ ہیں مردار اور خون اور سور کا گوشت اور وہ جانور جو اللہ کے سوا کسی اور کے نام پر ذبح کیا جائے۔“ (الانعام، آیت ۱۲۵۔ نحل، آیت ۱۱۵)

[۵۷] یعنی بتوں کی پرستش سے اس طرح بچو جیسے غلافات سے آدمی ہن کھاتا ہے اور دور ہتا ہے۔ گویا کہ وہ نجاست سے بھرے ہوئے ہیں اور قریب جاتے ہی آدمی اُن سے بخس اور پلید ہو جائے گا۔

[۵۸] اگرچہ الفاظ عام ہیں، اور ان سے ہر جھوٹ، بہتان، اور جھوٹی شہادت کی حرمت ثابت ہوتی ہے، مگر اس سلسلہ کلام میں خاص طور پر اشارہ اُن باطل عقائد اور احکام اور رسوم اور اہام کی طرف ہے جن پر کفر و شرک کی بنیاد ہے۔

[۵۹] اس تمثیل میں آسمان سے مراد ہے انسان کی فطری حالت جس میں وہ ایک خدا کے سوا کسی کا بندہ نہیں ہوتا اور تو حید کے سوا اس کی فطرت کسی اور نہ سب کو نہیں جانتی۔ اگر انسان امنیاء کی دی ہوئی رہنمائی قبول کر لے تو وہ اسی فطری حالت پر علم اور بصیرت کے ساتھ قائم ہو جاتا ہے، اور آگے اس کی پرواہ زمینہ بلنڈیوں ہی کی طرف ہوتی ہے نہ کہ پسیلوں کی طرف۔ لیکن شرک ہی (اور صرف شرک ہی نہیں بلکہ دہریت اور الحاد بھی) اختیار کرتے ہی وہ اپنی فطرت کے آسمان سے یا کیا یک گر پڑتا ہے اور پھر اس کو دو صورتوں میں سے کوئی ایک صورت لازماً پیش آتی ہے۔ ایک یہ کہ شیاطین اور گمراہ کرنے والے انسان، جن کو اس تمثیل میں شکاری پرندوں سے تشبیہ دی گئی ہے، اس کی طرف جھپٹتے ہیں اور ہر ایک اسے اچک لے جانے کی کوشش کرتا ہے۔ دوسرے یہ کہ اس کی اپنی خواہشات نفس اور اس کے اپنے

٤٢  
 تَقْوَى الْقُلُوبُ لَكُمْ فِيهَا مَنَافِعٌ إِلَى أَجَلٍ مُسَمَّى شُمَّ  
 مَحِلُّهَا إِلَى الْبَيْتِ الْعَتِيقِ وَلِكُلِّ أُمَّةٍ جَعَلْنَا مَنْسَكًا  
 لِيَذْكُرُوا سَمَّ اللَّهِ عَلَى مَارَزَقُهُمْ مِنْ بَهِيمَةِ الْأَنْعَامِ

[۲۱] تو یہ دلوں کے تقویٰ سے ہے۔ تمہیں ایک وقت مقرر تک ان (ہدی کے جانوروں) سے فائدہ اٹھانے کا حق ہے، پھر ان (کے قربان کرنے) کی جگہ اسی قدیم گھر کے پاس ہے [۲۲]  
 ہر امت کے لیے ہم نے قربانی کا ایک قاعدہ مقرر کر دیا ہے تاکہ (اس امت کے) لوگ ان جانوروں پر اللہ کا نام لیں جاؤں نے ان کو بخشنے ہیں۔

جد بات اور تخلیقات، جن کو ہوا سے تشیبہ دی گئی ہے، اسے اڑائے اڑائے لی پھرتے ہیں اور آخ رکار اس کو کسی گھرے کھڈ میں لے جا کر پھینک دیتے ہیں۔

[۲۰] یعنی خدا پرستی کی علامات، خواہ وہ اعمال ہوں جیسے نماز، روزہ، حج وغیرہ، یا اشیاء ہوں جیسے مسجد اور ہدی کے اونٹ وغیرہ۔ (مزید تشریح کے لیے ملاحظہ ہو، المائدہ، حاشیہ ۵)

[۲۱] یعنی یہ احترام دل کے تقویٰ کا نتیجہ ہے اور اس بات کی علامت ہے کہ آدمی کے دل میں کچھ نہ کچھ خدا کا خوف ہے؛ جبکہ تو وہ اس کے شعائر کا احترام کر رہا ہے۔ دوسرے الفاظ میں اگر کوئی شخص جان بوجھ کر شعائر اللہ کی ہٹک کرے تو یہ اس بات کا صریح ثبوت ہے کہ اس کا دل خدا کے خوف سے خالی ہو گکا ہے۔

[۲۲] پہلی آیت میں شعائر اللہ کے احترام کا عام حکم دینے کے بعد یہ فقرہ ایک غلط فہمی کو رفع کرنے کے لیے ارشاد فرمایا گیا ہے۔ شعائر اللہ میں ہدی کے جانور بھی داخل ہیں، سوال پیدا ہوتا ہے کہ شعائر اللہ کی تعظیم کا حکم اور دیا گیا ہے کیا اس کا تقاضا ہے کہ ہدی کے جانوروں کو بیت اللہ کی طرف جب لے جانے لگیں تو ان کو کسی طرح بھی استعمال نہ کیا جائے؟ ان پر سواری کرنا، یا سامان لادنا، یا ان کے دودھ پینا تعظیم شعائر اللہ کے خلاف تو نہیں ہے؟ عرب کے لوگوں کا یہی خیال تھا۔ اسی غلط فہمی کو رفع کرنے کے لیے یہاں فرمایا جا رہا ہے کہ قربانی کی جگہ پہنچنے تک تم ان جانوروں سے فائدہ اٹھا سکتے ہو، ایسا کرنا تعظیم شعائر اللہ کے خلاف نہیں ہے۔

[۲۳] جیسا کہ دوسری جگہ فرمایا ہدیاً بِالْكَعْبَةِ (المائدہ، آیت ۹۵) اس سے مراد یہ نہیں ہے کہ کعبہ پر، یا مسجد حرام میں قربانی کی جائے، بلکہ حرم کے حدود میں قربانی کرنا مراد ہے۔ یہ ایک اور دلیل ہے اس امر کی قرآن کعبہ، یا بیت اللہ، یا مسجد حرام بول کر بالعموم حرم مکہ مراد لیتا ہے نہ کہ صرف وہ عمارت۔

[۲۴] اس آیت سے دو باتیں معلوم ہوئیں۔ ایک یہ کہ قربانی تمام شرائع الہیہ کے نظام عبادت کا ایک لازمی جز رہی ہے۔ توحید فی العبادت کے بنیادی تقاضوں میں سے ایک یہ بھی ہے کہ انسان نے جن جن صورتوں سے غیر اللہ کی بنیگی کی ہے ان سب کو غیر اللہ کے لیے منوع کر کے صرف اللہ کے لیے منقص کر دیا جائے۔ {بنیگی اور پرستش کے اور کاموں کی} طرح انسان اپنے خود ساختہ معبودوں کے لیے جانوروں کی قربانیاں بھی کرتا رہا ہے اور شرائع الہیہ نے ان کو بھی غیر کے لیے قطعاً حرام اور اللہ کے لیے واجب کر دیا۔

فَإِنَّهُكُمْ أَلِهٌ وَّاَحِدٌ فَلَئِنْ أَسْلِمُوا طَوَّبْتُمْ وَبَشَّرَ الْمُخْتَيَّفِينَ<sup>۳۴</sup>  
 الَّذِينَ إِذَا ذُكِرَ اللَّهُ وَجَلَتْ قُلُوبُهُمْ وَالصُّبْرِينَ عَلَى  
 مَا أَصَابَهُمْ وَالْمُقْتَيَّيِ الصَّلَاةَ لَا وَمَهَارَزَ قَتْهُمْ يُنْفِقُونَ<sup>۳۵</sup>  
 وَالْبُدُّانَ جَعَلْنَاهَا لَكُمْ مِنْ شَعَّاَرِ اللَّهِ لَكُمْ فِيهَا حَيْرَصَّ

(ان مختلف طریقوں کے اندر مقصد ایک ہی ہے) پس تمہارا خدا ایک ہی خدا ہے اور اُسی کے تم طبع فرمان بنو۔ اور آئے نبی، بشارت دے دے عاجزانہ روش اختیار کرنے والوں کو،<sup>[۲۵]</sup> جن کا حال یہ ہے کہ اللہ کا ذکر سننے ہیں تو ان کے دل کا نپ اٹھتے ہیں، جو مصیبت بھی اُن پر آتی ہے اُس پر صبر کرتے ہیں، نماز قائم کرتے ہیں، اور جو کچھ رزق ہم نے اُن کو دیا ہے اُس میں سے خرچ کرتے ہیں۔<sup>[۲۶]</sup>

اور (قربانی کے) اونٹوں<sup>[۲۷]</sup> کو ہم نے تمہارے لیے شعائر اللہ میں شامل کیا ہے، تمہارے لیے اُن میں بھلائی ہے،

دوسری بات اس آیت سے یہ معلوم ہوئی کہ اصل چیز اللہ کے نام پر قربانی ہے نہ کہ یہ تفصیلات کہ قربانی کب کی جائے اور کہاں کی جائے اور کس طرح کی جائے۔ ان تفصیلات میں مختلف انبیاء کی شریعتوں میں حالات کے لحاظ سے اختلافات رہے ہیں، مگر سب کی روح اور سب کا مقصد ایک ہی رہا ہے۔

[۲۵] اصل میں لفظ ”مُخْبِتِينَ“ استعمال کیا گیا ہے جس کا مفہوم کسی ایک لفظ سے پوری طرح ادا نہیں ہوتا۔ اس میں تین مفہومات شامل ہیں۔ اعتکار اور غرور نفس چھوڑ کر اللہ کے مقابلے میں عجز اختیار کرنا۔ اُس کی بندگی و غلامی پر مطمئن ہو جانا اور اس کے فیصلوں پر راضی ہو جانا۔

[۲۶] یعنی جو پاک رزق ہم نے انہیں بخشتا ہے ان میں سے وہ خرچ کرتے ہیں۔ پھر خرچ سے مراد بھی ہر طرح کا خرچ نہیں ہے بلکہ اپنی اور اپنے اہل و عیال کی جائز ضروریات پوری کرنا، رشتہ داروں اور ہمسایوں اور حاجت مندوگوں کی مدد کرنا، رفاه عام کے کاموں میں حصہ لینا، اور اللہ کا کلمہ بلند کرنے کے لیے مالی ایثار کرنا مراد ہے۔

[۲۷] اصل میں لفظ ”بُدْنَ“ استعمال ہوا ہے جو عربی زبان میں اونٹوں کے لیے مخصوص ہے۔ مگر نبی ﷺ نے قربانی کے حکم میں گائے کوئی اونٹوں کے ساتھ شامل فرمادیا ہے۔

[۲۸] یعنی تم ان سے بکثرت فائدے اٹھاتے ہو۔ یہ اشارہ ہے اس امر کی طرف کہ تمہیں ان کی قربانی کیوں کرنی چاہیے۔ آدمی خدا کی بخشی ہوئی جن جن چیزوں سے فائدہ اٹھاتا ہے ان میں سے ہر ایک کی قربانی اس کو اللہ کے نام پر کرنی چاہیے، نہ صرف شکر نعمت کے لیے، بلکہ اللہ کی برتری اور مالکیت تسلیم کرنے کے لیے بھی، ایمان اور اسلام نفس کی قربانی ہے۔ نماز اور روزہ جسم اور اس کی طاقتون کی قربانی ہے۔ زکوٰۃ مال کی قربانی ہے۔ جہاد وقت اور ذہنی و جسمانی صلاحیتوں کی قربانی ہے۔ قاتل فی سبیل اللہ جان کی قربانی ہے۔ یہ سب ایک طرح کی نعمت اور ایک ایک عطیے کے شکر یہیں ہیں۔ اسی طرح جانوروں کی قربانی بھی ہم پر عائد کی گئی ہے تاکہ ہم اللہ تعالیٰ کی اس عظیم الشان نعمت پر اُس کا شکر ادا کریں اور اس کی بڑائی مانیں کہ اس نے اپنے پیدا کیے ہوئے بکثرت جانوروں کو ہمارے لیے مختصر فرمایا جن سے ہم بے حساب فائدے اٹھاتے ہیں۔

**فَادْكُرُوا اسْمَ اللَّهِ عَلَيْهَا صَوَافِّ حٍ فَإِذَا وَجَبَتْ جُنُوبُهَا  
فَكُلُّوا مِنْهَا وَأَطْعِمُوا الْقَانِعَ وَالْمُعْتَرَطَ كَذِلِكَ سَخَّرْنَاهَا**

پس انھیں کھڑا کر کے [۶۹] ان پر اللہ کا نام لو،<sup>[۷۰]</sup> اور جب (قربانی کے بعد) ان کی پیٹھیں زمین پر نک جائیں<sup>[۷۱]</sup> تو ان میں سے خود بھی کھاؤ اور ان کو بھی کھلاو جو قناعت کیے بیٹھے ہیں اور ان کو بھی جوانپی حاجت پیش کریں۔ ان جانوروں کو

[۷۲] واضح رہے کہ اونٹ کی قربانی اس کو کھڑا کر کے کی جاتی ہے۔ اُس کا ایک پاؤں باندھ دیا جاتا ہے، پھر اس کے حلقوم میں زور سے نیزہ مارا جاتا ہے جس سے خون کا ایک فوارہ نکل پڑتا ہے، پھر جب کافی خون نکل جاتا ہے تو اونٹ زمین پر گر پڑتا ہے۔ یہی مفہوم ہے صواف کا۔ {اونٹ کی قربانی کا یہی طریقہ احادیث سے بھی ثابت ہے اور} اسی کی طرف خود قرآن بھی اشارہ کر رہا ہے: «إذَا وَجَبَتْ جُنُوبُهَا،» جب ان کی پیٹھیں زمین پر نک جائیں۔ یہ اسی صورت میں بولیں گے جب کہ جانور کھڑا ہو اور پھر زمین پر گرے۔ ورنہ لانا کر قربانی کرنے کی صورت میں تو پیچو دیے ہیں کیونکہ ہوتی ہوتی ہے۔

[۷۳] یہ الفاظ پھر اس بات پر دلالت کرتے ہیں کہ اللہ کا نام لیے بغیر ذبح کرنے سے کوئی جانور حلال نہیں ہوتا، اس لیے اللہ تعالیٰ ان کو ”ذبح کرو“ کہنے کے بجائے ”ان پر اللہ کا نام لو“ فرمارہا ہے، اور مطلب اس کا جانوروں کو ذبح کرنا ہے۔ اس سے خود بخود یہ بات نکلتی ہے کہ اسلامی شریعت میں جانور کے ذبح کرنے کا کوئی تصویر اللہ کا نام لے کر ذبح کرنے کے سوابیں ہے۔

ذبح کرتے وقت بِسْمِ اللَّهِ اللَّهُ أَكْبَرِ کہنے کا طریقہ بھی اسی مقام سے ماخوذ ہے۔ آیت ۳۶ میں فرمایا فَادْكُرُوا اسْمَ اللَّهِ عَلَيْهَا، ”ان پر اللہ کا نام لو“ اور آیت ۷ میں فرمایا تُكْبِرُوا اللَّهُ عَلَىٰ مَا هَدَاكُمْ، ”تاک اللہ کی بخشی ہوئی ہدایت پر تم اس کی تکییر کرو“، قربانی کرتے وقت اللہ کا نام لیتے کی مختلف صورتیں احادیث میں منقول ہیں۔ مثلاً (۱) بِسْمِ اللَّهِ وَاللَّهُ أَكْبَرِ، اللَّهُمَّ مِنْكَ وَلَكَ ”اللہ کے نام کے ساتھ، اور اللہ سب سے بڑا ہے۔ خدا یا تیرا ہی مال ہے اور تیرے ہی لیے حاضر ہے۔“ (۲) اللَّهُ أَكْبَرُ لَا إِلَهَ إِلَّا اللَّهُ اللَّهُمَّ مِنْكَ وَلَكَ ”اللہ سب سے بڑا ہے۔ اللہ کے سوا کوئی معبود نہیں۔ خدا یا تیرا ہی مال ہے اور تیرے ہی لیے حاضر ہے۔“ (۳) إِنِّي وَجَهْتُ وَجْهِي لِلَّذِي فَطَرَ السَّمَوَاتِ وَالْأَرْضَ حَيْنَا وَمَا آنَا مِنَ الْمُشْرِكِينَ ۵ إِنَّ صَلَوَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۵ لَا شَرِيكَ لَهُ وَبِذِلِّكَ أُمْرُثُ وَآنَا مِنَ الْمُسْلِمِينَ اللَّهُمَّ مِنْكَ وَلَكَ ”میں نے یکسو ہو کر اپنا رخ اس ذات کی طرف کر لیا جس نے زمین اور آسمانوں کو پیدا کیا ہے۔ اور میں مشکوں میں سے نہیں ہوں۔ بے شک میری نماز اور قربانی اور میرا منا اور جینا سب اللہ رب العالمین کے لیے ہے، اس کا کوئی شریک نہیں۔ اسی کا مجھے حکم دیا گیا ہے اور میں سر اطاعت جھکا دینے والوں میں سے ہوں۔ خدا یا تیرا ہی مال ہے اور تیرے ہی لیے حاضر ہے۔“

[۷۴] {پیٹھ کے زمین پر} کنکنے کا مطلب صرف اتنا ہی نہیں ہے کہ وہ زمین پر گر جائیں، بلکہ یہ بھی ہے کہ وہ گر کر ٹھیک جائیں، یعنی تڑپا بند کر دیں اور جان پوری طرح نکل جائے۔ ابو داؤد، ترمذی اور مسند احمد میں نبی ﷺ کا یہ ارشاد متفق ہے کہ ”جانور سے جو گوشت اس حالت میں کاٹا جائے کہ ابھی وہ زندہ ہو وہ مردار ہے۔“

لَكُمْ لَعَلَّكُمْ تَشْكُرُونَ ﴿٣﴾ لَنْ يَنَالَ اللَّهَ لِحُومُهَا وَلَا  
دِمَاءُهَا وَلِكُنْ يَنَالُهُ التَّقْوَىٰ مِنْكُمْ طَكَذِلَكَ سَخَرَهَا  
لَكُمْ لِتُكَبِّرُوا اللَّهَ عَلَىٰ مَا هَدَكُمْ وَبَشِّرِ الْمُحْسِنِينَ ﴿٤﴾

ہم نے اس طرح تمہارے لیے مسخر کیا ہے تاکہ تم شکر یہ ادا کرو۔<sup>[۷۲]</sup> نہ ان کے گوشت اللہ کو پہنچتے ہیں نہ خون، مگر اسے تمہارا تقویٰ پہنچتا ہے۔<sup>[۷۳]</sup> اس نے ان کو تمہارے لیے اس طرح مسخر کیا ہے تاکہ اُس کی بخشی ہوئی ہدایت پر تم اُس کی تکبیر کرو۔<sup>[۷۴]</sup> اور اے نبی، بشرت دے دے نیکوار لوگوں کو۔

[۷۲] یہاں پھر اشارہ ہے اس مضمون کی طرف کہ قربانی کا حکم کیوں دیا گیا ہے۔ فرمایا، اس لیے کہ یہ شکر یہ اُس عظیم الشان نعمت کا جو اللہ نے مویشی جانوروں کو تمہارے لیے مسخر کر کے تمہیں بخشی ہے۔

[۷۳] جاہلیت کے زمانے میں اہل عرب جس طرح بتوں کی قربانی کا گوشت بتوں پر لے جا کر چڑھاتے تھے، اُسی طرح اللہ کے نام کی قربانی کا گوشت کعبہ کے سامنے لا کر رکھتے اور خون اس کی دیواروں پر تھیرتے تھے۔ ان کے نزدیک یہ قربانی گویا اس لیے کی جاتی تھی کہ اللہ کے حضور اس کا خون اور گوشت پیش کیا جائے۔ اس جہالت کا پردہ چاک کرتے ہوئے فرمایا کہ اصل چیز جو اللہ کے حضور پیش ہوتی ہے وہ جانور کا خون اور گوشت نہیں، بلکہ تمہارا تقویٰ ہے۔ اگر تم شکر نعمت کے جذبے کی بنا پر خاص نیت کے ساتھ صرف اللہ کے لیے قربانی کرو گے تو اس جذبے اور خلوص کا نذر انہیں کے حضور پیش جائے گا، ورنہ خون اور گوشت یہیں دھراہ جائے گا۔

[۷۴] یعنی دل سے اس کی بڑائی اور برتری، مانو اور عمل سے اس کا اعلان و اظہار کرو۔ پھر حکم قربانی کی غرض اور علت کی طرف اشارہ ہے۔ قربانی صرف اسی لیے واجب نہیں کی گئی ہے کہ یہ تنفس حیوانات کی نعمت پر اللہ کا شکر یہ ہے، بلکہ اس لیے بھی واجب کی گئی ہے کہ جس کے یہ جانور ہیں، اور جس نے انہیں ہمارے لیے مسخر کیا ہے، اس کے حقوق ماکانہ کا ہم دل سے بھی اور عملاً بھی اعتراض کریں، تاکہ ہمیں کبھی یہ بھول لاحق نہ ہو جائے کہ یہ سب کچھ ہمارا اپنانال ہے۔ اسی مضمون کو وہ فقرہ ادا کرتا ہے جو قربانی کرتے وقت کہا جاتا ہے کہ اللَّهُمَّ مِنْكَ وَلَكَ، خَدِيَا تِيرَاهِي مَالَ ہے اور تیرے ہی لیے حاضر ہے۔

اس مقام پر یہ جان لینا چاہیے کہ اس پیرا گراف میں قربانی کا جو حکم دیا گیا ہے وہ صرف حاجیوں کے لیے ہی نہیں ہے، اور صرف ملکے میں جو ہی کے موقع پر ادا کرنے کے لیے نہیں ہے، بلکہ تمام ذی استطاعت مسلمانوں کے لیے عام ہے، جہاں بھی وہ ہوں، تاکہ وہ تنفس حیوانات کی نعمت پر شکر یہ اور تکبیر کا فرض بھی ادا کریں اور ساتھ ساتھ اپنے مقامات پر حاجیوں کے شریک حال بھی ہو جائیں۔ اس مضمون کی قصر تک متعدد صحیح احادیث میں وارد ہوئی ہے، اور بکثرت معتبر روایات سے بھی ثابت ہوا ہے کہ نبی ﷺ خود مدینہ طیبہ کے پورے زمانہ قیام میں ہر سال بقرعید کے موقع پر قربانی کرتے رہے اور مسلمانوں میں آپ ہی کی سنت سے یہ طریقہ جاری ہوا۔

پس یہ بات شک و شبہ سے بالاتر ہے کہ بقرعید کے روز جو قربانی عام مسلمان دنیا بھر میں کرتے ہیں، یہ نبی ﷺ کی جاری کی ہوئی سنت ہے۔ البتہ اگر اختلاف ہے تو اس امر میں کہ آیا یہ واجب ہے یا صرف سنت۔ لیکن علماء امت میں سے کوئی بھی اس بات کا قائل نہیں ہے کہ {اسے بالکل یہ ترک کیا جاسکتا ہے} یعنی اتفاق صرف ہمارے زمانے کے بعض لوگوں کو سمجھی ہے جن کے لیے ان کا نفس ہی قرآن بھی ہے اور سنت بھی۔

إِنَّ اللَّهَ يُدْعِ فِيْ عَنِ الَّذِينَ أَمْتَوْا إِنَّ اللَّهَ لَا يُحِبُّ كُلَّ خَوَانِ  
 كَفُورٍ هَرَجَ أَذْنَ لِلَّذِينَ يُقْتَلُونَ بِأَنَّهُمْ طَلِمُوا وَإِنَّ اللَّهَ عَلَى هِئَاءِ  
 نَصْرِهِمْ لَقَدِيرٌ إِلَّذِينَ أُخْرِجُوا مِنْ دِيَارِهِمْ بِغَيْرِ حَقٍّ

[۷۵] یقیناً اللہ مدافعت کرتا ہے اُن لوگوں کی طرف سے جو ایمان لائے ہیں۔ [۷۶] یقیناً اللہ کسی خائن کا فرنمتوں کو پسند نہیں کرتا۔ [۷۷] اجازت دے دی گئی اُن سب لوگوں کو جن کے خلاف جنگ کی جارہی ہے، کیونکہ وہ مظلوم ہیں، اور اللہ یقیناً ان کی مدد پر قادر ہے۔ [۷۸] وہ لوگ ہیں جو اپنے گھروں سے ناحق نکال دیے گئے ہیں،

[۷۹] یہاں سے تقریر کا رخ ایک دوسرے مضمون کی طرف پھرتا ہے۔ سلسلہ کلام کو سمجھنے کے لیے یہ بات ذہن میں تازہ کر لیجیے کہ یہ تقریر اس وقت کی ہے جب ہجرت کے بعد پہلی مرتبہ حج کا موسم آتا تھا۔ اس وقت ایک طرف تو مہاجرین اور انصار مذہبیہ دونوں کو یہ بات سخت شاق گزر رہی تھی کہ وہ حج کی نعمت سے محروم کردی گئے ہیں۔ اور دوسری طرف اس بات پر بھی وہ سخت رنجیدہ تھے کہ گھر پر چھوڑ کر جب وہ مکے سے نکل گئے تواب مدینے میں بھی ان کو چین سے نہیں بیٹھنے دیا جا رہا ہے۔ اس موقع پر جو تقریر فرمائی گئی اس کے پہلے حصے میں کعبے کی تعمیر، اور حج کے ادارے اور قربانی کے طریقے پر مفصل گفتگو کر کے بتایا گیا کہ ان سب چیزوں کا اصل مقصد کیا تھا اور جاہلیت نے ان کو باڑ کر کیا سے کیا کر دیا ہے۔ اس طرح مسلمانوں میں یہ جذبہ پیدا کر دیا گیا کہ انتقام کی نیت سے نہیں بلکہ اصلاح کی نیت سے اس صورت حال کو بدلنے کے لیے انھیں۔ اس کے بعد ادب دوسرے حصے میں مسلمانوں کو اس ظلم کے خلاف توارث انہانے کی اجازت دی جا رہی ہے جو ان پر کیا گیا تھا اور کیا جا رہا تھا۔

[۸۰] مدافعت {کے پورے لغوی مفہوم} کو نگاہ میں رکھ کر دیکھا جائے تو اہل ایمان کی طرف سے اللہ تعالیٰ کی مدافعت کرنے کا مطلب یہ سمجھ میں آتا ہے کہ کفر اور ایمان کی کشمکش میں اہل ایمان یک و تہنا نہیں ہوتے بلکہ اللہ خود ان کے ساتھ ایک فریق ہوتا ہے۔ وہ ان کی تائید اور حمایت فرماتا ہے، ان کے خلاف دشمنوں کی چالوں کا توڑ کرتا ہے اور مزدویوں کے ضرر کو ان سے دفع کرتا رہتا ہے۔

[۸۱] یہ وجہ ہے اس بات کی کہ اس کشمکش میں اللہ کیوں اہل حق کے ساتھ ایک فریق بنتا ہے۔ اس لیے کہ حق کے خلاف کشمکش کرنے والا دوسرا فریق خائن ہے، اور کافر نعمت ہے۔ وہ ہر اس امانت میں خیانت کر رہا ہے جو اللہ نے اس کے پر دکی ہے، اور ہر اس نعمت کا جواب ناشکری سے دے رہا ہے جو اللہ نے اس کو بخشی ہے۔

[۸۲] یہ قیال فی سبیل اللہ کے بارے میں اولین آیت ہے جو نازل ہوئی۔ اس آیت میں صرف اجازت دی گئی تھی۔ بعد میں سورہ بقرہ کی آیات ۱۹۰ تا ۱۹۳ اور ۲۲۳ تا ۲۲۶ نازل ہوئیں جن میں جنگ کا حکم دیا گیا۔

ان احکام میں صرف چند میں کافی نصلی ہے۔ اجازت ہماری تحقیق کے مطابق ذی الحجه اہم میں نازل ہوئی اور حکم جنگ پر سے کچھ پہلے رب یا شعبان ۲ صہیں نازل ہوا۔

[۸۳] یعنی اس کے باوجود کہ یہ چند میں بھرا دی ہیں، اللہ ان کو تمام مشرکین عرب پر غالب کر سکتا ہے۔ یہ بات نگاہ میں رہے کہ جس وقت توارث انہانے کی یہ اجازت دی جا رہی تھی، مسلمانوں کی ساری طاقت صرف مذہبیے کے ایک معمولی قبصے تک محدود تھی اور مہاجرین اور انصار مل کر بھی ایک ہزار کی تعداد تک نہ پہنچتے تھے۔ اس موقع پر یہ ارشاد کہ ”اللہ یقیناً ان کی مدد پر قادر ہے“ نہایت برعکل تھا۔

إِلَّا أَن يَقُولُوا رَبُّنَا اللَّهُ طَوْلًا دَفْعُ اللَّهِ النَّاسَ بَعْضَهُمْ  
بَعْضٌ لَهُدًى مَتْصَوِّعٌ وَبَيْعٌ وَصَلَوةٌ وَمَسْجِدٌ يُذَكَّرُ  
فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ طَإِنَّ اللَّهَ  
لَقَوْيٌ عَزِيزٌ الَّذِينَ إِنْ مَكَنُتُهُمْ فِي الْأَرْضِ أَقَامُوا الصَّلَاةَ

صرف اس قصور پر کہ وہ کہتے تھے ”ہمارا رب اللہ ہے“، اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسماں کرڈاں جائیں۔ [۸۱] اللہ ضرور ان لوگوں کی مدد کرے گا جو اس کی مدد کریں گے۔ [۸۲] اللہ بڑا طاقت و را اور زبردست ہے۔ [۸۳] یہ وہ لوگ ہیں جنھیں اگر ہم زمین میں اقتدار بخشیں تو وہ نماز قائم کریں گے، اس سے ان مسلمانوں کی بھی ڈھارس بندھائی گئی، اور کفار کو بھی متنبہ کر دیا گیا کہ {یاد رکھنا} تمہارا مقابلہ دراصل ان مٹھی بھر مسلمانوں سے نہیں بلکہ خدا سے ہے۔

[۸۰] یہ آیت تصریح کرتی ہے کہ سورہ حج کا یہ حصہ لا زما بھرت کے بعد نازل ہوا ہے۔

[۸۱] جس ظلم کے ساتھ یہ لوگ نکالے گئے اس کا اندازہ کرنے کے لیے {حضرت صحیب رومی، حضرت ام سلمہ، حضرت ابو سلمہ اور حضرت عیاش بن ربیعہ رضی اللہ عنہم وغیرہ کے چند واقعات کا مطالعہ کافی ہو گا}۔

[۸۲] اصل میں صوامع اور بیع اور صلواث کے الفاظ استعمال ہوئے ہیں۔ صومعہ اس جگہ کو کہتے ہیں جہاں راہب اور سنیاسی اور تارک الدنیا نقیر رہتے ہوں۔ بیع کا لفظ عربی زبان میں عیسائیوں کی عبادت گاہ کے لیے استعمال ہوتا ہے۔ صلواث سے مراد یہودیوں کے نماز پڑھنے کی جگہ ہے۔ یہودیوں کے ہاں اس کا نام صلوتا تھا جو آرامی زبان کا لفظ ہے۔ بعد نہیں کہ اگر یہ زیارت (Salute) اور (Salutation) اسی سے نکل کر لاطینی میں اور پھر انگریزی میں پہنچا ہو۔

[۸۳] یعنی یہ اللہ کا بڑا افضل ہے کہ وہ وقایو فتاویٰ میں ایک گروہ کو دوسرے گروہ کے ذریعے سے دفع کرتا رہتا ہے۔ ورنہ اگر ایک ہی گروہ کو کہیں اقتدار پہلے مل گیا ہوتا اور تو قلعے اور قصر اور ایوان سیاست اور صنعت و تجارت کے مرکز ہی تباہ نہ کر دیے جاتے بلکہ عبادات گاہیں تک دست درازیوں سے نہ پکتیں۔ سورہ بقرہ میں اس مضمون کو یوں ادا کیا گیا ہے ”اگر خدا لوگوں کو ایک دوسرے کے ذریعے سے دفع نہ کرتا رہتا تو زمین میں فساد مجھ جاتا۔ مگر اللہ دنیا والوں پر بڑا فضل فرمانے والا ہے۔“ (آیت ۲۵) (۲۵ آیت)

[۸۴] یہ مضمون قرآن مجید میں متعدد مقامات پر بیان ہوا ہے کہ جو لوگ خلق خدا کو توحید کی طرف بلانے اور دین حق کو قائم کرنے اور شرکی جگہ خیر کو فروع دینے کی سماں و جهد کرتے ہیں وہ دراصل اللہ کے مدگار ہیں، کیونکہ یہ اللہ کا کام ہے جسے انجام دینے میں وہ اس کا ساتھ دیتے ہیں۔ (مزید تشریح کے لیے ملاحظہ ہو، آل عمران، حاشیہ ۵۰)

وَاتُوا الزَّكُوتَةَ وَأَمْرُوا بِالْمَعْرُوفِ وَنَهَا عَنِ الْمُنْكَرِ وَلِلَّهِ عَاقِبَةُ  
الْأُمُورِ ۝ وَإِنْ يُكَذِّبُوكَ فَقَدْ كَلَّ بَتْ قَبْلَهُمْ قَوْمٌ نُوحٌ وَعَادُ  
وَثَمُودٌ ۝ وَقَوْمٌ إِبْرَاهِيمَ وَقَوْمٌ لُوطٌ ۝ وَاصْحَابُ مَدْيَنَ وَكُلَّبَ  
مُوسَى فَامْلَيْتُ لِلْكُفَّارِينَ ثُمَّ أَخْذَهُمْ فَكَيْفَ كَانَ نَكِيرٌ ۝

[۸۵] زکوٰۃ دیں گے، نیکی کا حکم دیں گے اور برائی سے منع کریں گے۔ [۸۵] اور تمام معاملات کا انجام کاراللہ کے ہاتھ میں ہے۔ اے نبی، اگر وہ (کفار) تمہیں جھلاتے ہیں [۸۶] تو ان سے پہلے قوم نوٰح اور عاد اور ثمود اور قوم ابراہیم اور قوم لوٹ اور اہل مدین بھی جھلاتے چکے ہیں اور موسیٰ بھی جھلاتے چکے ہیں۔ ان سب منکرین حق کو میں نے پہلے مهلت دی، پھر کپڑلیا۔ [۸۷] اب دیکھ لو کہ میری عقوبت کیسی تھی۔

[۸۵] یعنی اللہ کے مدگار اور اس کی تائید و نصرت کے مستحق لوگوں کی صفات یہ ہیں کہ اگر دنیا میں انہیں حکومت و فرمان روائی بخشی جائے تو ان کا ذاتی کردار فتن و فنور اور کبر و غور کے بجائے اقامت صلوٰۃ ہو، ان کی دولت عیاشیوں اور نفس پرستیوں کے بجائے ایتاۓ زکوٰۃ میں صرف ہو، ان کی حکومت نیکی کو دبानے کے بجائے اُسے فروغ دینے کی خدمت انجام دے، اور ان کی طاقت بدیوں کو پھیلانے کے بجائے ان کے دبانے میں استعمال ہو۔ اس ایک فقرے میں اسلامی حکومت کے نصب اعین اور اس کے کارکنوں اور کارفرماوں کی خصوصیات کا جو ہر نکال کر کر کھایا گیا ہے۔ کوئی سمجھنا چاہے تو اسی ایک فقرے سے سمجھ سکتا ہے کہ اسلامی حکومت فی الواقع کس چیز کا نام ہے۔

[۸۶] یعنی یہ فیصلہ کہ زمین کا انتظام کس وقت کے سوپنا جائے دراصل اللہ ہی کے ہاتھ میں ہے۔ اسی کو یہ قدرت حاصل ہے کہ جن کے دبدبے کو دیکھ کر لوگ خیال کرتے ہوں کہ بھلا ان کو کون پلا سکے گا انہیں ایسا گرائے کہ دنیا کے لیے نمونہ عبرت بن جائیں، اور جنہیں دیکھ کر کوئی گمان بھی نہ کر سکتا ہو کہ یہ بھی کبھی اٹھ سکیں گے انہیں ایسا سر بلند کرے کہ دنیا میں ان کی عظمت و بزرگی کے ڈنکے نج جائیں۔

[۸۷] یعنی کفارِ مکہ۔

[۸۸] یعنی ان میں سے کسی قوم کو بھی نبی کی تکذیب کرتے ہی فوراً نہیں کپڑلیا گیا تھا، بلکہ ہر ایک کو سوچنے سمجھنے کے لیے کافی وقت دیا گیا اور گرفت اس وقت کی گئی جب کہ انصاف کے تقاضے پورے ہو چکے تھے۔ اسی طرح کفارِ مکہ بھی یہ نہ سمجھیں کہ ان کی شامت آنے میں جو دیرگ رہی ہے وہ اس وجہ سے ہے کہ نبی کی تنبیہات مغض خالی خوبی و حکمیاں ہیں۔ درحقیقت یہ مہلت غور و فکر ہے جو اللہ اپنے قاعدے کے مطابق دے رہا ہے اور اس مہلت سے اگر انہوں نے فائدہ نہ اٹھایا تو ان کا انجام بھی وہی ہو کر رہنا ہے جو ان کے پیش روؤں کا ہو چکا ہے۔

[۸۹] اصل میں لفظ کلکیر استعمال ہوا ہے۔ یہ لفظ دو معنی دیتا ہے۔ ایک یہ کہ کسی شخص کی بُری روشن پرنا خوش کا اظہار کیا جائے۔ دوسرے یہ کہ اُس کو ایسی سزا دی جائے جو اس کی حالت دُرگوں کر دے۔ اس کا حلیہ بگاڑ کر کر کھایا جائے۔ کوئی دیکھتے تو پچان نہ سکے کہ یہ

فَكَائِنٌ مِنْ قَرِيَّةٍ أَهْلَكُنَّهَا وَهِيَ ظَالِمَةٌ فَهِيَ خَاوِيَةٌ عَلَى  
عُرُوشَهَا وَبِئْرٍ مَعْظَلَةٍ وَقَصْرٍ مَشِيدٍ ۝ أَفَلَمْ يَسِيرُوا فِي الْأَرْضِ  
فَتَكُونَ لَهُمْ قُلُوبٌ يَعْقِلُونَ بِهَا أَوْ أَذَانٌ يَسْمَعُونَ بِهَا فَإِنَّهَا  
لَا تَعْمَلُ الْأَبْصَارُ وَلَكُنْ تَعْمَلُ الْقُلُوبُ الَّتِي فِي الصُّدُورِ ۝  
وَيَسْتَعْجِلُونَكَ بِالْعَذَابِ وَلَكُنْ يُخْلِفَ اللَّهُ وَعْدَهُ طَوَّانَ  
يَوْمًا عِنْدَ رَبِّكَ كَالْفِ سَنَةٌ مِمَّا تَعْدُونَ ۝ وَكَائِنٌ مِنْ

کتنے ہی خطا کار بستیاں ہیں جن کو ہم نے تباہ کیا ہے اور آج وہ اپنی چھتوں پر اٹھی پڑی ہیں، کتنے ہی کنوئیں<sup>[۹۰]</sup> بے کار اور کتنے ہی قصر کھنڈر بنے ہوئے ہیں۔ کیا یہ لوگ زمین میں چلے پھرے نہیں ہیں کہ ان کے دل سمجھنے والے اور ان کے کان سننے والے ہوتے؟ حقیقت یہ ہے کہ آنکھیں انہی نہیں ہوتیں مگر وہ دل اندھے ہو جاتے ہیں جو سینوں میں ہیں<sup>[۹۱]</sup>۔ یہ لوگ عذاب کے لیے جلدی مچا رہے ہیں<sup>[۹۲]</sup>۔ اللہ ہرگز اپنے وعدے کے خلاف نہ کرے گا، مگر تیرے رب کے ہاں کا ایک دن تمہارے شمار کے ہزار برس کے برابر ہوا کرتا ہے۔<sup>[۹۳]</sup>

وہی شخص ہے۔ ان دونوں مفہومات کے لحاظ سے اس فقرے کا پورا مطلب یہ ہے کہ ”اب دیکھ لو کہ ان کی اس روشن پر جب میرا غصب بھڑکا تو پھر میں نے ان کی حالت کیسی گرگوں کر دی۔“

<sup>[۹۰]</sup> عرب میں کنواں اور بقیٰ قریب قریب ایک دوسرے کے ہم معنی ہیں۔ کسی قبلی کی بستی کا نام لینا ہوتا کہتے ہیں مااء بنی فلاں یعنی فلاں قبلیہ کا کنواں۔ ایک عرب کے سامنے جب یہ کہا جائے گا کہ کنوئیں بے کار پڑے ہیں تو اس کے ذہن میں اس کا یہ مطلب آئے گا کہ بستیاں اجری پڑی ہیں۔

<sup>[۹۱]</sup> خیال رہے کہ قرآن سائنس کی زبان میں نہیں بلکہ ادب کی زبان میں کلام کرتا ہے۔ یہاں خواہ مخواہ ذہن اس سوال میں نہ الجھ جائے کہ سینے والا دل کب سوچا کرتا ہے۔ ادبی زبان میں احساسات، جذبات، خیالات، بلکہ قریب قریب تمام ہی افعال دماغ سینے اور دل ہی کی طرف منسوب کیے جاتے ہیں۔ حتیٰ کہ کسی چیز کے ”یاد ہونے“ کو بھی یوں کہتے ہیں کہ ”وہ تو میرے سینے میں محفوظ ہے۔“

<sup>[۹۲]</sup> یعنی بار بار چیلنج کر رہے ہیں کہ میاں اگر تم پچھے نبی ہو تو کیوں نہیں آ جاتا ہم پروہ عذاب جو خدا کے بھیج ہوئے نبی برحق کے جھٹلانے پر آنا چاہیے، اور حس کی دھمکیاں بھی تم بارہا ہم کو دے پکھے ہو۔

<sup>[۹۳]</sup> یعنی انسانی تاریخ میں خدا کے فیصلے تمہاری گھریوں اور جنتیوں کے لحاظ سے نہیں ہوتے کہ آج ایک صحیح یا غلط روشن اختیار کی اور کل اس کے اچھے یا بُرے نتائج ظاہر ہو گئے۔ کسی قوم سے اگر یہ کہا جائے کہ فلاں طرزِ عمل اختیار کرنے کا نجام تمہاری تباہی کی صورت میں نہ کل گا تو وہ بُری ہی احتقہ ہو گی اگر جواب میں یہ استدلال کرے کہ جناب اس طرزِ عمل کو اختیار کیے ہمیں دس، بیس یا پچس برس ہو چکے ہیں، ابھی تک تو ہمارا کچھ بگڑا نہیں۔ تاریخی نتائج کے لیے دن اور مہینے اور سال تو در کنار صدیاں بھی کوئی بُری چیز نہیں ہیں۔

٤٦  
 قَرِيْبٌ أَمْ لَيْتُ لَهَا وَهِيَ طَالِبَةٌ ثُمَّ أَخْذَتْهَا حَاجَةً وَإِلَيْهِ الْمَصِيرُ<sup>٣٨</sup>  
 قُلْ يَا أَيُّهَا النَّاسُ إِنَّمَا أَنَا لَكُمْ نَذِيرٌ مُّبِينٌ<sup>٣٩</sup> فَالَّذِينَ آمَنُوا  
 وَعَمِلُوا الصِّلَاةَ لَهُمْ مَغْفِرَةٌ وَرِزْقٌ كَرِيمٌ<sup>٤٠</sup> وَالَّذِينَ  
 سَعَوْا فِيَّ أَيْتَمَا مُعِجزَيْنَ أُولَئِكَ أَصْحَابُ الْجَحِيْمِ<sup>٤١</sup> وَمَا  
 أَرْسَلْنَا مِنْ قَبْلِكَ مِنْ رَسُولٍ وَلَانِي إِلَّا إِذَا تَهَمَّى الْقَوْمُ  
 الشَّيْطَنُ فِي أُمْنِيَّتِهِ فَيُنْسَخُ اللَّهُ مَا يُلْقِي الشَّيْطَنُ ثُمَّ

لکنی ہی بستیاں ہیں جو نظام تھیں، میں نے ان کو پہلے مہلت دی، پھر پڑھ لیا۔ اور سب کو واپس تو میرے ہی پاس آنا ہے ۹۳  
 اے نبی، کہہ دو کہ ”لوگو، میں تو تمہارے لیے صرف وہ شخص ہوں جو (برا وقت آنے سے پہلے) صاف  
 صاف خبردار کر دینے والا ہو۔“<sup>۹۴</sup> پھر جو ایمان لا میں گے اور نیک عمل کریں گے ان کے لیے مغفرت ہے اور عزت کی  
 روزی۔<sup>۹۵</sup> اور جو ہماری آیات کو نچاد کھانے کی کوشش کریں گے وہ دوزخ کے یار ہیں۔

اور اے نبی، تم سے پہلے ہم نے نہ کوئی رسول ایسا بھیجا ہے نہ نبی<sup>۹۶</sup> (جس کے ساتھ یہ معاملہ نہ پیش آیا ہو  
 کہ) جب اُس نے تمبا کی<sup>۹۷</sup> شیطان اس کی تمبا میں خل اندماز ہو گیا۔<sup>۹۸</sup> اس طرح جو کچھ بھی شیطان خل اندماز یاں کرتا ہے

۹۳] یعنی میں تمہاری قسمتوں کے فیصلے کرنے والا نہیں ہوں، بلکہ صرف خبردار کرنے والا ہوں۔ میرا کام اس سے زیادہ کچھ نہیں  
 ہے کہ شامت آنے سے پہلے تم کو منبہ کر دوں۔ آگے فیصلہ کرنا اللہ کا کام ہے۔ وہی طے کرے گا کہ کس کو کب تک مہلت دینی ہے اور  
 کب کس صورت میں اس پر عذاب لانا ہے۔

۹۴] ”مغفرت“ سے مراد ہے خطاؤں اور کمزوریوں اور لغزشوں سے چشم پوشی و درگزر۔ اور ”رزق کریم“ کے دو مطلب ہیں۔  
 ایک یہ کہ عمدہ رزق دیا جائے۔ دوسرے یہ کہ عزت کے ساتھ بٹھا کر دیا جائے۔

۹۵] رسول اور نبی کے فرق کی تشریح سورہ مریم، حاشیہ ۳۰ میں کی جا چکی ہے۔

۹۶] ”تمبا“ کا لفظ عربی زبان میں دماغوں کے لیے استعمال ہوتا ہے۔ ایک معنی تو وہی ہیں جو اردو میں لفظ تمبا کے ہیں، یعنی کسی  
 چیز کی خواہش اور آرزو۔ دوسرے معنی تلاوت کے ہیں، یعنی کسی چیز کو پڑھنا۔

۹۷] ”تمبا“ کا لفظ اگر پہلے معنی میں لیا جائے تو مطلب یہ ہو گا کہ شیطان نے اس کی آرزو پوری ہونے میں رخنے ڈالے اور  
 رکاوٹیں پیدا کیں۔ دوسرے معنی میں لیا جائے تو مراد یہ ہو گی کہ جب بھی اُس نے کلامِ الہی لوگوں کو سنایا، شیطان نے اس کے بارے میں  
 طرح طرح کے شبے اور اعتراضات پیدا کیے، عجیب عجیب معنی اس کو پہنانے، اور ایک صحیح مطلب کے سوا ہر طرح کے اللہ سید ہے  
 مطلب لوگوں کو سمجھا۔

يُحکِّمُ اللَّهُ أَيْتَهُ طَ وَاللَّهُ عَلِيهِمْ حَكِيمٌ لَا يَجْعَلُ مَا يُلْقِي  
الشَّيْطَنُ فِتْنَةً لِّلَّذِينَ فِي قُلُوبِهِمْ مَرَضٌ وَالْقَاسِيَةُ  
قُلُوبُهُمْ طَ وَإِنَّ الظَّلَمِينَ لَفِي شِقَاقٍ بَعِيْدِ اللَّهِ وَلَيَعْلَمَ  
الَّذِينَ أُوتُوا الْعِلْمَ أَنَّهُ الْحَقُّ مِنْ رَبِّكَ فَيُؤْمِنُوا بِهِ  
فَتُخْبِتَ لَهُ قُلُوبُهُمْ طَ وَإِنَّ اللَّهَ لَهَا دِلْلَاتٍ أَمْنَوْا إِلَى صِرَاطِ  
مُسْتَقِيمٍ طَ وَلَا يَزَالُ الَّذِينَ كَفَرُوا فِي مِرْيَةٍ مِثْهُ حَتَّى

[۹۹] اللہ ان کو مٹا دیتا ہے اور اپنی آیات کو پختہ کر دیتا ہے، اللہ علیم ہے اور حکیم ہے۔ (وہ اس لیے ایسا ہونے دیتا ہے) تاک شیطان کی ڈالی ہوئی خرابی کو فتنہ بنادے اُن لوگوں کے لیے جن کے دلوں کو (نفاق کا) روگ لگا ہوا ہے اور جن کے دل کھوئے ہیں۔ حقیقت یہ ہے کہ یہ ظالم لوگ عناد میں بہت دور نکل گئے ہیں۔ اور علم سے بہرہ مند لوگ جان لیں کہ یہ حق ہے تیرے رب کی طرف سے اور وہ اس پر ایمان لے آئیں اور ان کے دل اس کے آگے جھک جائیں، یقیناً اللہ ایمان لانے والوں کو ہمیشہ سیدھا راستہ دکھادیتا ہے۔ [۱۰۰]

انکار کرنے والے تو اس کی طرف سے شک ہی میں پڑے رہیں گے۔ یہاں تک کہ

[۹۹] پہلے معنی کے لحاظ سے اس کا مطلب یہ ہے کہ اللہ تعالیٰ شیطان کی خلل اندازیوں کے باوجود آخوندگانی کی تمنا کو (اور آخر بھی کی تمنا اس کے سوا کیا ہو سکتی ہے کہ اس کی مسامی بار آور ہوں اور اس کا مشن فروغ پائے) پورا کرتا ہے اور اپنی آیات کو (یعنی ان وعدوں کو جو اس نے نبی سے کیے تھے) پختہ اور اُن وعدے ثابت کر دیتا ہے۔ دوسرے معنی کے لحاظ سے مطلب یہ یہ کہ شیطان کے ڈالے ہوئے شبہات و اعتراضات کو اللہ رفع کر دیتا ہے اور ایک آیت کے بارے میں جو اچھیں وہ لوگوں کے ذہنوں میں ڈالتا ہے انہیں بعد کی کسی واضح تر آیت سے صاف کر دیا جاتا ہے۔

[۱۰۰] یعنی وہ جانتا ہے کہ شیطان نے کہاں کیا خلل اندازی کی اور اس کے کیا اثرات ہوئے۔ اور اس کی حکمت ہر شیطانی فتنے کا توڑ کر دیتی ہے۔

[۱۰۱] یعنی شیطان کی ان فتنے پر ادازیوں کو اللہ نے لوگوں کی آزمائش، اور کھرے کو کھوئے سے جدا کرنے کا ایک ذریعہ بنادیا ہے۔ بگڑی ہوئی ذہنیت کے لوگ انہی چیزوں سے غلط نتیجہ اخذ کرتے ہیں اور یہ ان کے لیے گمراہی کا ذریعہ بن جاتی ہیں۔ صاف ذہن کے لوگوں کو سیکھی باتیں نبی اور کتاب اللہ کے برحق ہونے کا لیقین دلاتی ہیں اور وہ محسوس کر لیتے ہیں کہ یہ سب شیطان کی شرارتیں ہیں اور یہ چیز انہیں مطمئن کر دیتی ہے کہ یہ دعوت یقیناً خیر اور راستی کی دعوت ہے، ورنہ شیطان اس پر اس قدر نہ تملکاتا۔

نبی ﷺ کی دعوت اس وقت جس مرحلے میں تھی اس کو دیکھ کر تمام ظاہر ہیں نگاہیں یہ دھوکا کھاری تھیں کہ آپ اپنے مقصد میں ناکام ہو گئے ہیں۔ دیکھنے والے جو کچھ دیکھ رہے تھے وہ تو یہی تھا کہ ایک شخص، جس کی تمنا اور آرزو یہ تھی کہ اس کی قوم اس پر ایمان لائے،

## تَأْتِيهِمُ السَّاعَةُ بَعْتَدًا وَيُؤْمِنُونَ

یا تو ان پر قیامت کی گھڑی اچانک آجائے، یا ایک منحوس<sup>[۱۰۲]</sup> دن کا عذاب نازل ہو جائے۔

وہ تیرہ برس معاذ اللہ سردار نے کے بعد آخرا راپنے منٹی بھر بیرونی کو لو کر وطن سے نکل جانے پر مجبور ہو گیا اور مکہ کے کفار غالب رہے۔ اس صورت حال میں جب لوگ آپ کے اس بیان کو میختے تھے کہ میں اللہ کا نبی ہوں اور اس کی تائید میرے ساتھ ہے، اور قرآن کے ان اعلانات کو میختے تھے کہ نبی کو جہلادینے والی قوم پر عذاب آ جاتا ہے، تو انہیں آپ کی اور قرآن کی صداقت مشتبہ نظر آنے لگتی تھی، اور آپ کے منافیں اس پر بڑھ بڑھ کر باتیں بناتے تھے کہ کہاں گئی وہ خدا کی تائید، اور کیا ہو گئیں وہ عذاب کی وعیدیں، اب کیوں نہیں آ جاتا وہ عذاب جس کے ہم کو ڈراوے دیے جاتے تھے۔ انہی باتوں کا جواب اس سے پہلے کی آجتوں میں دیا گیا تھا اور انہی کے جواب میں یہ آیات بھی ارشاد ہوئی ہیں۔ پہلے کی آجتوں میں جواب کا رخ کفار کی طرف تھا اور ان آجتوں میں اس کا رخ ان لوگوں کی طرف ہے جو کفار کے پوچینڈے سے متاثر ہو رہے تھے۔ پورے جواب کا خلاصہ یہ ہے کہ:

”کسی قوم کا اپنے پیغمبر کی تکذیب کرنا انسانی تاریخ میں کوئی نیا واقعہ نہیں ہے، پہلے بھی ایسا ہی ہوتا رہا ہے۔ پھر اس تکذیب کا جو انجام ہوا وہ تمہاری آنکھوں کے سامنے تباہ شدہ قوموں کے آثار قدیمہ کی صورت میں موجود ہے۔ سبق لینا چاہو تو اس سے لے سکتے ہو۔ رہی یہ بات کہ تکذیب کرتے ہی وہ عذاب کیوں نہ آ گیا جس کی وعیدیں قرآن کی بکثرت آجتوں میں کی گئی تھیں، تو آخر یہ کب کہا گیا تھا کہ ہر تکذیب فوراً ہی عذاب لے آتی ہے۔ اور نبی نے یہ کب کہا تھا کہ عذاب لانا اس کا اپنا کام ہے۔ اس کا فیصلہ تو خدا کے ہاتھ میں ہے اور وہ جلد باز نہیں ہے۔ پہلے بھی وہ عذاب لانے سے پہلے قوموں کو مہلت دیتا رہا ہے اور اب بھی دے رہا ہے۔ مہلت کا یہ زمانہ اگر صد یوں تک بھی دراز ہو تو یہ اس بات کی دلیل نہیں ہے کہ وہ سب وعیدیں خالی خوبی دھمکیاں ہی تھیں جو پیغمبر کے جھلانے والوں پر عذاب آنے کے متعلق کی گئی تھیں۔“

پھر یہ بات بھی کوئی نئی نہیں ہے کہ پیغمبر کی آرزوں اور تمناؤں کے برآنے میں رکاوٹیں واقع ہوں، یا اس کی دعوت کے خلاف جھوٹے اذرام اور طرح طرح کے شبہات و اعتراضات کا ایک طوفان اٹھ کھرا ہو۔ یہ سب کچھ بھی تمام پچھلے پیغمبروں کی دعوتوں کے مقابلے میں ہو چکا ہے۔ مگر آخرا رکار اللہ تعالیٰ ان شیطانی فتنوں کا استیصال کر دیتا ہے۔ رکاوٹوں کے باوجود دعوت حق فروغ پاتی ہے، اور محکم آیات کے ذریعے شبہات کے رخنے بھر دیے جاتے ہیں۔ شیطان اور اس کے چلے ان تدبیروں سے اللہ کی آیات کو نیچا دکھانا چاہتے ہیں، مگر اللہ انہی کو انسانوں کے درمیان کھوٹے اور کھرے کی تیز کا ذریعہ بنادیتا ہے۔ اس ذریعہ سے کھرے آدمی دعوت حق کی طرف ہٹچ آتے ہیں اور کھوٹے لوگ چھٹ کر الگ ہو جاتے ہیں۔“

[۱۰۲] اصل میں لفظ ”عَقِيمٌ“ استعمال ہوا ہے جس کا لفظی ترجمہ ”بانجھ“ ہے۔ دن کو بانجھ کہنے کے دو معنی ہو سکتے ہیں۔ ایک یہ کہ وہ ایسا منحوس دن ہو جس میں کوئی تدبیر کا رکرہ نہ ہو، ہر کوشش اٹھی پڑے، اور ہر امید مایوسی میں تبدیل ہو جائے۔ دوسرے یہ کہ وہ ایسا دن ہو جس کے بعد رات دیکھنی نصیب نہ ہو۔ دونوں صورتوں میں مراد ہے وہ دن جس میں کسی قوم کی بر بادی کا فیصلہ ہو جائے۔ مثلاً جس روز قوم نوح پر طوفان آیا، وہ اس کے لیے ”بانجھ“ دن تھا۔ اسی طرح عاد، ثمود، قوم لوط، اہل مدن، اور دوسری سب تباہ شدہ قوموں کے حق میں عذاب الہی کے نزول کا دن بانجھ ہی ثابت ہوا۔ کیونکہ اس ”امروز“ کا کوئی ”فردا“ پھر نہ دیکھ سکے، اور کوئی چارہ گری اُن کے لیے ممکن نہ ہوئی جس سے وہ اپنی قسمت کی بگڑی بنا سکتے۔

الْمُلْكُ يَوْمَئِذٍ لِّلَّهِ طَيْحَمْ بَيْنَهُمْ فَالَّذِينَ أَمَنُوا  
وَعَمِلُوا الصِّلَاةَ فِي جَنَّتِ التَّعْيِمِ ۝ وَالَّذِينَ كَفَرُوا  
وَكَذَّبُوا بِآيَاتِنَا فَأُولَئِكَ لَهُمْ عَذَابٌ مُّهِينٌ ۝  
وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا۝ أُوْمَاتُوا۝  
لَيَرُزُقَنَّهُمُ اللَّهُ رِزْقًا حَسَنًا ۝ وَإِنَّ اللَّهَ لَهُوَ خَيْرُ  
الرِّزْقِينَ ۝ لَيُدْخِلَنَّهُمْ مَدْخَلًا يُرْضُونَهُ ۝ وَإِنَّ  
اللَّهَ لَعَلِيهِمْ حَلِيمٌ ۝ ذَلِكَ حَمْدٌ ۝ وَمَنْ عَاقَبَ بِمِثْلِ مَا  
عُوْقَبَ بِهِ ثُمَّ بُغِيَ عَلَيْهِ لَيَنْصُرَهُ اللَّهُ ۝ إِنَّ اللَّهَ

اُس روز با دشای اللہ کی ہو گی، اور وہ ان کے درمیان فیصلہ کر دے گا۔ جو ایمان رکھنے والے اور عمل صالح کرنے والے ہوں گے وہ نعمت بھری جنتوں میں جائیں گے، اور جنہوں نے کفر کیا ہو گا اور ہماری آیات کو جھٹلا یا ہو گا ان کے لیے رسوا کن عذاب ہو گائے اور جن لوگوں نے اللہ کی راہ میں بھرت کی، پھر قتل کر دیے گئے یا مر گئے، اللہ ان کو اچھا رزق دے گا۔ اور یقیناً اللہ ہی بہترین رازق ہے۔ وہ انھیں ایسی جگہ پہنچائے گا جس سے وہ خوش ہو جائیں گے۔ بے شک اللہ علیم اور حلیم ہے۔ یہ تو ہے اُن کا انجام، اور جو کوئی بدله لے، ویسا ہی جیسا اُس کے ساتھ کیا گیا، اور پھر اس پر زیادتی بھی کی گئی ہو، تو اللہ اس کی مدد ضرور کرے گا۔

[۱۰۳] ”علیم“ ہے، یعنی وہ جانتا ہے کہ کس نے فی الحقيقة اُسی کی راہ میں گھر بارچھوڑا ہے اور وہ کس انعام کا مستحق ہے۔ ”حلیم“ ہے یعنی ایسے لوگوں کی چھوٹی چھوٹی غمزشوں اور کمزوروں کی وجہ سے ان کی بڑی بڑی خدمات اور قربانیوں پر پانی پھیردیتے والا نہیں ہے۔ وہ ان سے درگز رفرمائے گا اور ان کے قصور معاف کر دے گا۔

[۱۰۴] پہلے ان مظلوموں کا ذکر تھا جو ظلم کے مقابلے میں کوئی جوابی کارروائی نہ کر سکے ہوں، اور یہاں اُن کا ذکر ہے جو ظالموں کے مقابلے میں قوت استعمال کریں۔

امام شافعیؒ نے اس آیت سے یہ استدلال کیا ہے کہ قصاص اُسی شکل میں لیا جائے گا جس شکل میں ظلم کیا گیا ہو۔ مثلاً کسی شخص نے اگر آدمی کوڈی کر کر مارا ہے تو اسے بھی ڈیو کر کر مارا جائے گا، اور کسی نے جلا کر کر مارا ہے تو اسے بھی جلا کر کر مارا جائے گا۔ لیکن جنہیں اس بات کے قائل ہیں کہ قاتل نے قتل خواہ کسی طریقے سے کیا ہو، اس سے قصاص ایک ہی معروف طریقے پر لیا جائے گا۔

لَعْفُوٌ غَفُورٌ ۝ ذَلِكَ بِأَنَّ اللَّهَ يُولِجُ الَّيْلَ فِي التَّهَارِ  
وَيُولِجُ التَّهَارَ فِي الَّيْلِ وَأَنَّ اللَّهَ سَمِيعٌ بَصِيرٌ ۝  
ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ  
هُوَ الْبَاطِلُ وَأَنَّ اللَّهَ هُوَ الْعَلِيُّ الْكَبِيرُ ۝ أَلَمْ تَرَ  
أَنَّ اللَّهَ أَنْزَلَ مِنَ السَّمَاءِ مَاءً زَفَّرْتُ بِهِ الْأَرْضَ

[۱۰۵] اللَّهُمَّ اغْفِرْ لِنَا وَلَا تُؤْمِنْنَا وَلَا تَبْعَدْنَا

[۱۰۶] [۱۰۷] یا اس لیے کہ رات سے دن اور دن سے رات نکانے والا اللہ ہی ہے اور وہ سمیع و بصیر ہے۔

[۱۰۸] [۱۰۹] یا اس لیے کہ اللہ ہی حق ہے اور وہ سب باطل ہیں جنہیں اللہ کو چھوڑ کر یہ لوگ پکارتے ہیں اور اللہ ہی بالا دست اور بزرگ ہے۔ کیا تم دیکھتے نہیں ہو کہ اللہ آسمان سے پانی برساتا ہے اور اس کی بدولت زمین

[۱۰۵] اس آیت کے دو مطلب ہو سکتے ہیں اور غالباً دونوں ہی مراد ہیں۔ ایک یہ کہ ظلم کے مقابلے میں جو کشت و خون کیا جائے وہ اللہ کے ہاں معاف ہے، اگرچہ کشت و خون بجائے خود اچھی چیز نہیں ہے۔ دوسرے یہ کہ اللہ جس کے تم بندے ہو، عفو و درگزدگر نے والا ہے، اس لیے تم کو بھی، جہاں تک بھی تمہارے بس میں ہو، عفو و درگزدگر سے کام لینا چاہیے۔ اہل ایمان کے اخلاق کا زیر یوں ہی ہے کہ وہ حليم، عالی طرف اور متحمل ہوں۔ بدله لینے کا حق انہیں ضرور حاصل ہے، مگر بالکل منقوصہ ذہنیت اپنے اپر طاری کر لینا ان کے لیے موزول نہیں ہے۔

[۱۰۶] اس پیراگراف کا تعلق اور کے پورے پیراگراف سے ہے نہ کہ صرف قریب کے آخری فقرے سے۔ یعنی کفر و ظلم کی روشن اختیار کرنے والوں پر عذاب نازل کرنا، موسیٰ وصالح بندوں کو انعام دینا، مظلوم اہل حق کی دادری کرنا، اور طاقت سے ظلم کا مقابلہ کرنے والے اہل حق کی نصرت فرمانا، یہ سب کس وجہ سے ہے؟ اس لیے کہ اللہ کی صفات یا اور یہ ہیں۔

[۱۰۷] یعنی تمام نظام کائنات پر وہی حاکم ہے اور گردش لیل و نہار اسی کے قبضہ قدرت میں ہے۔ اس ظاہری معنی کے ساتھ اس فقرے میں ایک لطیف اشارہ اس طرف بھی ہے کہ جو خدارات کی تاریکی میں سے دن کی روشنی نکال لاتا ہے اور چمکتے ہوئے دن پر رات کی ظلمت طاری کر دیتا ہے، وہی خدا اس پر بھی قادر ہے کہ آج جن کے اقتدار کا سورج نصف النہار پر ہے اُن کے زوال و غروب کا منظر بھی دنیا کو جلدی ہی دکھادے، اور کفر و جہالت کی جوتاری کی اس وقت حق و صداقت کی فجر کا راستہ روک رہی ہے وہ دیکھتے ہی دیکھتے اُس کے حکم سے چھٹ جائے اور وہ دن نکل آئے جس میں راستی اور علم و معرفت کے نور سے دنیا روشن ہو جائے۔

[۱۰۸] یعنی وہ دیکھنے اور سننے والا خدا ہے، اندھا ہبہ نہیں ہے۔

[۱۰۹] یعنی حقیقی اختیارات کا مالک اور واقعی رب وہی ہے، اس لیے اس کی بندگی کرنے والے خائب و خاسر نہیں رہ سکتے۔ اور دوسرے تمام معبود سراسر بے حقیقت ہیں، ان کو جن صفات اور اختیارات کا مالک سمجھ لیا گیا ہے اُن کی سرے سے کوئی اصلاح نہیں ہے، اس لیے خدا سے منہ موز کر ان کے اعتقاد پر جیتنے والے کبھی فلاح و کامرانی سے ہم کنار نہیں ہو سکتے۔

۱۵ مُخْضَرَةً طَإِنَّ اللَّهَ لَطِيفٌ خَيْرٌ لَهُ مَا فِي السَّمَاوَاتِ  
وَمَا فِي الْأَرْضِ طَوَإِنَّ اللَّهَ لَهُوَ الْغَنِيُّ الْحَمِيدُ  
أَلَمْ تَرَأَنَّ اللَّهَ سَخَّرَ لَكُمْ مَا فِي الْأَرْضِ وَالْفُلُكَ تَجْرِي  
فِي الْبَحْرِ بِأَمْرِهِ طَوَيْسِكُ الشَّمَاءُ أَنْ تَقَعَ عَلَى الْأَرْضِ إِلَّا  
بِإِذْنِهِ طَإِنَّ اللَّهَ بِالنَّاسِ لَرِءُوفٌ رَّحِيمٌ وَهُوَ الَّذِي  
أَحْيَاكُمْ زَثِيرٌ يُبَيِّنُكُمْ طَوَيْسِكُ الْأَنْسَانَ لَكُفُورُ<sup>۴۴</sup>

[۱۱۰] سر برز ہو جاتی ہے؟ حقیقت یہ ہے کہ وہ لطیف و نحیر ہے۔ اسی کا ہے جو کچھ آسمانوں میں ہے اور جو کچھ زمین میں ہے۔ بے شک وہی غنی و حمید ہے [۱۱۱] یہ کیا تم دیکھتے نہیں ہو کہ اس نے وہ سب کچھ تمہارے لیے منسز کر کھا ہے جو زمین میں ہے، اسی نے کششی کو قاعدے کا پابند بنایا ہے کہ وہ اس کے حکم سے سمندر میں چلتی ہے، اور وہی آسمان کو اس طرح تھاے ہوئے ہے کہ اس کے اذن کے بغیر وہ زمین پر نہیں گر سکتا؟ [۱۱۲] واقعہ یہ ہے کہ اللہ لوگوں کے حق میں بڑا شفیق اور رحیم ہے۔ وہی ہے جس نے تمہیں زندگی بخشی ہے، وہی تم کوموت دیتا ہے اور وہی پھر تم کو زندہ کرے گا۔ حق یہ ہے کہ انسان بڑا ہی مفرحق ہے۔<sup>۱۱۳</sup>

[۱۱۰] یہاں پھر ظاہر مفہوم کے پیچھے ایک لطیف اشارہ چھپا ہوا ہے۔ ظاہر مفہوم تو محض اللہ کی تدرست کا بیان ہے۔ مگر لطیف اشارہ اس میں یہ ہے کہ جس طرح خدا کی رسائی ہوئی بارش کا ایک چینشاپ پڑتے ہیں تم دیکھتے ہو کہ سوکھی پڑی ہوئی زمین یا کیک لہلہا بھتی ہے، اسی طرح یہ وحی کا بار ان رحمت جو آج ہو رہا ہے، عقریب تم کو یہ مظہر دکھانے والا ہے کہ یہی عرب کا بخیر یگستان علم اور اخلاق اور تہذیب صاح لکھا وہ گزار بن جائے گا جو چشم فلک نے بھی نہ دیکھا تھا۔

[۱۱۱] ”لطیف“ ہے، یعنی غیر محسوس طریقوں سے اپنے ارادے پورے کرنے والا ہے۔ اس کی تدبریں ایسی ہوتی ہیں کہ لوگ ان کے آغاز میں کبھی ان کے انجام کا تصور نہیں کر سکتے۔ لاکھوں بچے دنیا میں پیدا ہوتے ہیں، کون جان سکتا ہے کہ ان میں سے کوئی ابراہیم ہے جو تین چوتھائی دنیا کا روحانی پیشوا ہو گا اور کون چنگیز ہے جو ایشیا اور یورپ کو ترقی و بالا کردا گا۔ خود میں جب ایجاد ہوئی تھی اس وقت کون تصور کر سکتا تھا کہ یہ ایٹھ بزم اور ہائیڈر جن بزم تک نوبت پہنچ جائے گی۔ کولبس جب سفر کو نکل رہا تھا تو کے معلوم تھا کہ یہ ریاستہائے متحده امریکہ کی بنادوںی جاری ہے۔ غرض خدا کے منصوبے ایسے ایسے دیقیق اور ناقابل ادراک طریقوں سے پورے ہوتے ہیں کہ جب تک وہ تکمیل کون پہنچ جائیں کسی کو پہنچ نہیں چلتا کہ یہ کس چیز کے لیے کام ہو رہا ہے۔

”نحیر“ ہے، یعنی وہ اپنی دنیا کے حالات، مصائر اور ضروریات سے باخبر ہے، اور جانتا ہے کہ اپنی خدائی کا کام کس طرح کرے۔

[۱۱۲] وہی ”غنی“ ہے، یعنی صرف اسی کی ذات ایسی ہے جو کسی کی محتاج نہیں۔ اور وہی ”حید“ ہے، یعنی تعریف اور حمد اسی کے لیے ہے اور وہ اپنی ذات میں آپ محمود ہے، خواہ کوئی حمد کرے یانہ کرے۔

[۱۱۳] آسمان سے مراد یہاں پورا عالم بالا ہے جس کی ہر چیز اپنی جگہ تھی ہوئی ہے۔

لِكُلِّ أُمَّةٍ جَعَلْنَا مَسْكُوٰهْ نَاسِكُوهْ فَلَا يُنَادِي عَنْكَ فِي  
اَلَّا مِرْ وَادِعٌ إِلَى رَبِّكَ طِنَّكَ لَعَلِيٰ هُدَّاً مُسْتَقِيمٌ<sup>[۱۱۶]</sup> وَإِنْ  
جَادُوكَ فَقَلِيلٌ اللَّهُ أَعْلَمُ بِمَا تَعْمَلُونَ<sup>[۱۱۷]</sup> اللَّهُ يَحْكُمُ  
بَيْنَكُمْ يَوْمَ الْقِيَمَةِ فِيمَا كُنْتُمْ فِيهِ تَخْتَلِفُونَ<sup>[۱۱۸]</sup> الْأَمْرُ  
تَعْلَمُ اَنَّ اللَّهَ يَعْلَمُ مَا فِي السَّمَاوَاتِ وَالْأَرْضِ إِنَّ ذَلِكَ فِي كِتَابٍ

ہرامت<sup>[۱۱۵]</sup> کے لیے ہم نے ایک طریق عبادت<sup>[۱۱۶]</sup> مقرر کیا ہے جس کی وہ پیروی کرتی ہے، پس اے نبی، وہ اس معاملہ میں تم سے جھگڑا نہ کریں۔<sup>[۱۱۷]</sup> تم اپنے رب کی طرف دعوت دو، یقیناً تم سیدھے راستے پر ہو۔ اور اگر وہ تم سے جھگڑا ہے تو کہہ دو کہ ”جو کچھ تم کر رہے ہو اللہ کو خوب معلوم ہے، اللہ قیامت کے روز تمہارے درمیان ان سب باتوں کا فیصلہ کر دے گا جن میں تم اختلاف کرتے رہے ہو۔“ کیا تم نہیں جانتے کہ آسمان و زمین کی ہر چیز اللہ کے علم میں ہے؟ سب کچھ ایک کتاب میں درج ہے۔

[۱۱۳] یعنی یہ سب کچھ دیکھتے ہوئے بھی اس حقیقت کا انکار کیے جاتا ہے جسے انبیاء علیہم السلام نے پیش کیا ہے۔

[۱۱۴] یعنی ہر نبی کی امت۔

[۱۱۶] یہاں منک کاظم القربانی کے معنی میں نہیں بلکہ پورے نظام عبادت کے معنی میں ہے۔ اس سے پہلے اسی لفظ کا ترجمہ ”قربانی کا قاعدہ“ کیا گیا تھا، کیونکہ وہاں بعد کا فقرہ ”تاکہ لوگ اُن جانوروں پر اللہ کا نام لیں جو اس نے ان کو بنجھے ہیں“ اس کے وسیع معانی میں سے صرف قربانی مراد ہونے کی تصریح کر رہا تھا۔ لیکن یہاں اسے محض ”قربانی“ کے معنی میں لینے کی کوئی وجہ نہیں ہے۔ بلکہ عبادت کو بھی اگر ”پرستش“ کے بجائے ”بندگی“ کے وسیع تر مفہوم میں لیا جائے تو مدعایے قریب تر ہو گا۔ اس طرح منک (طریق بندگی) کے وہی معنی ہو جائیں گے جو شریعت اور منہاج کے معنی ہیں، اور یہ اسی مضمون کا اعادہ ہو گا جو سورہ مائدہ میں فرمایا گیا ہے کہ لکھل جعلنا منکم شرعاً وَمِنْهَا جَاءَ، ”ہم نے نعمت میں سے ہر ایک کے لیے ایک شریعت اور ایک را عمل مقرر کی“ (آیت ۲۸)۔

[۱۱۷] یعنی جس طرح پہلے انبیاء اپنے اپنے دور کی امتوں کے لیے ایک ”طریق عبادت“ لائے تھے، اسی طرح اس دور کی امت کے لیے تم ایک طریق عبادت لائے ہو۔ اب کسی کو تم سے نزاک کرنے کا حق حاصل نہیں ہے، کیونکہ اس دور کے لیے برحق طریق عبادت بھی ہے۔ جو سورہ جاثیہ میں اس مضمون کو یوں بیان فرمایا گیا ہے: ثُمَّ جَعَلْنَاكَ عَلَى شَرِيعَةٍ مِنَ الْأَمْرِ فَاتَّبَعْهَا وَلَا تَتَّبَعْ أَهْوَاءَ الَّذِينَ لَا يَعْلَمُونَ (آیت ۱۸) ”پھر (انبیاء بنی اسرائیل کے بعد) اے محمد! ہم نے تم کو دین کے معاملے میں ایک شریعت (طریق) پر قائم کیا، پس تم اسی کی پیروی کرو اور ان لوگوں کی خواہشات کی پیروی نہ کرو جو علم نہیں رکھتے۔“ (مفصل تشریع کے لیے ملاحظہ ہو، الشوری، حاشیہ ۲۰)

[۱۱۸] یقہرہ اس مطلب کو پوری طرح واضح کر رہا ہے جو کچھلے فقرے کی تفسیر میں ابھی ہم بیان کر آئے ہیں۔

إِنَّ ذَلِكَ عَلَى اللَّهِ يَسِيرٌ ۝ وَيَعْبُدُونَ مِنْ دُوْنِ اللَّهِ مَا  
لَمْ يُنَزِّلْ بِهِ سُلْطَانًا وَمَا لَيْسَ لَهُ بِهِ عِلْمٌ ۝ وَمَا لِلظَّالِمِينَ  
مِنْ نَصِيرٍ ۝ وَإِذَا تُتْلَى عَلَيْهِمْ آيَاتُنَا بَيِّنَاتٍ تَعْرِفُ فِي  
وُجُوهِ الظَّالِمِينَ كَفَرُوا الْمُنْكَرُ طَيْكَادُونَ يَسْطُونَ بِالظَّالِمِينَ  
يَتَلَوُنَ عَلَيْهِمْ آيَاتِنَا قُلْ أَفَأَنِي شَكِّمُ بِشَرِّ مِنْ ذَلِكُمْ  
أَنَّا عَوْرَةٌ وَعَدَهَا اللَّهُ الظَّالِمِينَ كَفَرُوا طَوْبَانَ وَبِئْسَ الْمَصِيرُ ۝

اللہ کے لیے یہ کچھ بھی مشکل نہیں ہے۔ [۱۱۹]

یہ لوگ اللہ کو چھوڑ کر ان کی عبادت کر رہے ہیں جن کے لیے نہ تو اس نے کوئی سند نازل کی ہے اور نہ یہ خود ان کے بارے میں کوئی علم رکھتے ہیں۔ [۱۲۰] ان ظالموں کے لیے کوئی مددگار نہیں ہے۔ [۱۲۱] اور جب ان کو ہماری صاف صاف آیات سنائی جاتی ہیں تو تم دیکھتے ہو کہ منکرین حق کے چہرے بگڑنے لگتے ہیں اور ایسا محسوس ہوتا ہے کہ ابھی وہ ان لوگوں پر ٹوٹ پڑیں گے جو انھیں ہماری آیات سناتے ہیں۔ ان سے کہو ”میں بتاؤ تمہیں کہ اس سے بدتر چیز کیا ہے؟“ [۱۲۲] آگ، اللہ نے اُسی کا وعدہ ان لوگوں کے حق میں کر رکھا ہے جو قبول حق سے انکار کریں، اور وہ بہت ہی برا ٹھکانا ہے۔“ ع

[۱۱۹] سلسلہ کلام سے اس پیر اگراف کا تعلق سمجھنے کے لیے اس سورے کی آیات ۵۵ تا ۷۵ نگاہ میں رہتی چاہیں۔

[۱۲۰] یعنی نتو خدا کی کسی کتاب میں یہ کہا گیا ہے کہ ہم نے فلاں فلاں کو اپنے ساتھ خدائی میں شریک کیا ہے لہذا ہمارے ساتھ تم ان کی بھی عبادت کیا کرو، اور نہ ان کو کسی علیٰ ذریعہ سے یہ معلوم ہوا ہے کہ یہ لوگ واقعی الوہیت میں حصہ دار ہیں اور اس بنا پر ان کو عبادت کا حق پہنچتا ہے۔ اب یہ جو طرح طرح کے مبود گھرے گئے ہیں، اور ان کے صفات اور اختیارات کے مختلف قسم قسم کے عقائد تصنیف کر لیے گئے ہیں، اور ان کے آستانوں پر جہنم سایاں ہو رہی ہیں، دعا میں مانگی جا رہی ہیں، چڑھاوے چڑھ رہے ہیں، نیازیں دی جا رہی ہیں، طوف کیے جا رہے اور اعتکاف ہو رہے ہیں، یہ سب جاہل نگان کی یہودی کے سوا آخر اور کیا ہے۔

[۱۲۱] یعنی یا حق لوگ سمجھ رہے ہیں کہ یہ معبود نیا اور آخرت میں ان کے مددگار ہیں، حالانکہ حقیقت میں ان کا کوئی بھی مددگار نہیں ہے۔ نہ یہ معبود، کیونکہ ان کے پاس مدد کی کوئی طاقت نہیں، اور نہ اللہ، کیونکہ اس سے یہ بغاوت اختیار کر چکے ہیں۔ لہذا اپنی اس حماقت سے یہ آپ اپنے ہی اوپر ظلم کر رہے ہیں۔

[۱۲۲] یعنی کلام الہی کی آیات سن کر جو غصے کی جلن تم کو لاحق ہوتی ہے اس سے شدید تر چیز، یا یہ کہ ان آیات کو سنانے والوں کے ساتھ جو زیادہ برائی تم کر سکتے ہو اس سے زیادہ بدتر چیز، جس سے تمہیں سابقہ پیش آنے والا ہے۔

يَا أَيُّهَا النَّاسُ صُرِبَ مَثَلٌ فَاسْتَهِمُوا لَهُ إِنَّ الَّذِينَ  
تَدْعُونَ مِنْ دُونِ اللَّهِ لَنْ يَخْلُقُوا ذَبَابًا وَلَوْا جُنْحَمًا عَوْا  
لَهُ طَوَّرُهُمُ الْذَّبَابُ شَيْئًا لَا يَسْتَنْقِذُوهُ  
مِنْهُ طَصْعُفَ الظَّالِبُ وَالْمُطْلُوبُ ۝ مَا قَدَرُوا اللَّهُ  
حَقًّا قَدْرَهُ طَإِنَّ اللَّهَ لَقَوْيٌ عَزِيزٌ ۝ اللَّهُ يَصْطَفِي  
مِنَ الْمَلَائِكَةِ رُسُلًا وَمِنَ النَّاسِ طَإِنَّ اللَّهَ سَمِيعٌ  
بَصِيرٌ ۝ يَعْلَمُ مَا بَيْنَ أَيْدِيهِمْ وَمَا خَلْفَهُمْ طَوَّرَهُ

لوگو، ایک مثال دی جاتی ہے، غور سے سنو۔ جن معبودوں کو تم خدا کو چھوڑ کر پکارتے ہو وہ سب مل کر ایک مکھی بھی پیدا کرنا چاہیں تو نہیں کر سکتے۔ بلکہ اگر مکھی ان سے کوئی چیز چھین لے جائے تو وہ اسے چھڑا بھی نہیں سکتے۔ مدد چاہنے والے بھی کمزور اور جن سے مدد چاہی جاتی ہے وہ بھی کمزور۔ [۱۲۳] ان لوگوں نے اللہ کی قدر ہی نہ پہچانی جیسا کہ اس کے پہچانے کا حق ہے۔ واقعہ یہ ہے کہ قوت اور عزت والا اللہ ہی ہے۔

حقیقت یہ ہے کہ اللہ (اپنے فرائیں کی ترسیل کے لیے) ملائکہ میں سے بھی پیغام رسال منتخب کرتا ہے اور انسانوں میں سے بھی۔ [۱۲۴] وہ سمیع اور بصیر ہے، جو کچھ ان کے سامنے ہے اسے بھی وہ جانتا ہے اور جو کچھ ان سے اٹھلے ہے اس سے بھی وہ واقف ہے، [۱۲۵]

[۱۲۳] یعنی مدد چاہنے والا تو اس لیے کسی بالاتر طاقت کی طرف استمداد کے لیے ہاتھ پھیلاتا ہے کہ وہ کمزور ہے۔ مگر اس غرض کے لیے جن کے آگے ہاتھ پھیلارہے ہیں ان کی کمزوری کا حال یہ ہے کہ وہ ایک مکھی سے بھی عہدہ برائیں ہو سکتے۔ اب غور کرو کہ ان لوگوں کی کمزوری کا کیا حال ہوگا جو خود بھی کمزور ہوں اور ان کی امیدوں کے سہارے بھی کمزور۔

[۱۲۴] مطلب یہ ہے کہ مشرکین نے حقوقات میں سے جن جنتیوں کو معمود بنایا ہے ان میں افضل ترین مغلوق یا ملائکہ ہیں یا انبیاء اور ان کی حیثیت بھی اس سے زیادہ کچھ نہیں ہے کہ وہ اللہ کے احکام پہنچانے کا ذریعہ ہیں جن کو اس خدمت کے لیے چون لیا ہے۔ محض یہ فضیلت ان کو خدا، یادخانی میں اللہ کا شریک ہے تو نہیں بنا دیتی۔

[۱۲۵] یہ فقرہ قرآن مجید میں بالعوم شفاعت کے مشرکانہ عقیدے کی تردید کے لیے آیا کرتا ہے۔ لہذا اس مقام پر بچھے فقرے کے بعد اسے ارشاد فرمانے کا مطلب یہ ہوا کہ ملائکہ اور انبیاء و صلحاء کو بذات خود حاجت رو اور مشکل کشا سمجھ کر نہ ہی، اللہ کے ہاں سفارشی سمجھ کر بھی اگر تم پوجتے ہو تو یہ غلط ہے۔ کیونکہ سب کچھ دیکھنے اور سننے والا صرف اللہ تعالیٰ ہے، ہر شخص کے ظاہر اور مخفی حالات وہی جانتا ہے، دنیا کے کھلے اور چھپے مصالح سے بھی وہی واقف ہے، ملائکہ اور انبیاء سمیت کسی مخلوق کو بھی ٹھیک معلوم نہیں ہے کہ کس وقت کیا کرنا مناسب ہے اور کیا مناسب نہیں ہے، لہذا اللہ نے اپنی مترقب ترین مغلوق کو بھی یہ حق نہیں دیا ہے کہ وہ اس کے اذن کے بغیر جو سفارش چاہیں کر بیٹھیں اور ان کی سفارش قول ہو جائے۔

عَلَيْكُمْ الْقُوَّةُ وَالْمُغْرِبُ لِلْمُؤْمِنِينَ

اللَّهُ تَرْجَعُ إِلَامُورٌ يَا إِلَيْهَا إِلَّذِينَ أَمَنُوا إِذْ كَعُوا  
وَاسْجُدُوا وَاعْبُدُوا رَبَّكُمْ وَافْعُلُوا الْخَيْرَ لَعَلَّكُمْ  
بِئْلَهٗ تَفْلِحُونَ وَجَاهُدُوا فِي اللَّهِ حَقَّ جِهَادِهِ هُوَ أَجْتَبُكُمْ

اور سارے معاملات اسی کی طرف رجوع ہوتے ہیں۔<sup>[۱۲۶]</sup>

اے لوگو جو ایمان لائے ہو، رکوع اور سجدہ کرو، اپنے رب کی بندگی کرو، اور نیک کام کرو، اسی سے توقع کی جاسکتی ہے کہ تم کو فلاں نصیب ہو۔ (سبدہ) اللہ کی راہ میں جہاد کرو جیسا کہ جہاد کرنے کا حق ہے۔<sup>[۱۲۷]</sup> اُس نے تمہیں

<sup>[۱۲۶]</sup> یعنی تدبیر امر بالکل اس کے اختیار میں ہے۔ کائنات کے کسی چھوٹے یا بڑے معاملے کا مرجع کوئی دوسرا نہیں ہے کہ اس کے پاس تم اپنی درخواستیں لے جاؤ۔ ہر معاملہ اسی کے آگے فیصلے کے لیے پیش ہوتا ہے۔ لہذا دست طلب بڑھانا ہے تو اس کی طرف بڑھاؤ۔ ان بنے اختیار ہستیوں سے کیا مانگتے ہو جو خود اپنی بھی کوئی حاجت آپ پوری کر لینے پر قادر نہیں ہیں۔

<sup>[۱۲۷]</sup> یعنی فلاں کی توقع اگر کی جاسکتی ہے تو یہی روشن اختیار کرنے سے کی جاسکتی ہے۔ لیکن جو شخص بھی یہ روشن اختیار کرے اسے اپنے عمل پر گھمنڈنہ ہونا چاہیے، بلکہ اللہ کے فضل اور اسی کی رحمت سے توقعات و ابستہ کرنی چاہیں۔ وہ فلاں دے تب ہی کوئی شخص فلاں پاسکتا ہے۔

”شاید کہ تم کو فلاں نصیب ہو“ یہ فقرہ ارشاد فرمانے کا مطلب یہ نہیں ہے کہ اس طرح فلاں نصیب ہونا منکوک ہے۔ بلکہ دراصل یہ شاہانہ اندماز بیان ہے۔ بادشاہ اگر اپنے کسی ملازم سے یہ کہہ کے فلاں کام کرو، شاید کہ تمہیں فلاں منصب مل جائے، تو ملازم کے گھر شادیاں نئے جاتے ہیں کیونکہ یہ اشارہ ایک وعدہ ہے اور ایک مہربان آقا سے یہ توقع نہیں کی جاسکتی کہ کسی خدمت پر ایک صلے کی امید وہ خود دلائے اور پھر اپنے وفادار خادم کو مایوس کرے۔

امام شافعی اور امام احمد وغیرہ کے نزدیک سورہ حج کی آیت بھی آیت سجدہ ہے۔ مگر امام ابوحنیفہ اور امام مالک وغیرہ اس جگہ سجدہ تلاوت کے قائل نہیں ہیں۔

<sup>[۱۲۸]</sup> جہاد سے مراد حضر ”قال“ (جنگ) نہیں ہے، بلکہ یہ لفظ جدو جہد اور کشمکش اور انہائی سُعیٰ و کوشش کے معنی میں استعمال ہوتا ہے۔ پھر جہاد اور مجہد میں یہ مفہوم بھی شامل ہے کہ مزاحمت کرنے والی کچھ طاقتیں ہیں جن کے مقابلے میں یہ جدو جہد مطلوب ہے۔ اور اس کے ساتھ فی اللہ کی قید یہ متعین کردیتی ہے کہ مزاحمت کرنے والی طاقتیں وہ ہیں جو اللہ کی بندگی اور اس کی رضا جوئی میں، اور اس کی راہ پر چلے میں مانع ہیں، اور جدو جہد کا مقصود یہ ہے کہ ان کی مزاحمت کو نکالتے دے کر آدمی خود بھی اللہ کی ٹھیک ٹھیک بندگی کرے اور دنیا میں بھی اس کا کلمہ بلند اور کفر و الحاد کے لکھے پست کر دینے کے لیے جان لڑادے۔ اس مجہدے کا اولین بدف آدمی کا اپنا نفس اتنا رہ ہے۔ جب تک اس کو سخرناہ کر لیا جائے، باہر کسی مجہدے کا امکان نہیں ہے۔ اسی لیے نبی ﷺ نے {اس مجہدہ نفس کو جہاد اکبر فرمایا}۔ اس کے بعد جہاد کا وسیع تر میدان پوری دنیا ہے جس میں کام کرنے والی تمام بغاوت کیش اور بغاوت آموز اور بغاوت انگیز طاقتیں کے خلاف دل اور دماغ اور جسم اور مال کی ساری قتوں کے ساتھ سُعیٰ و جهد کرنا وہ حق جہاد ہے جسے ادا کرنے کا یہاں مطالبہ کیا جا رہا ہے۔

وَمَا جَعَلَ عَلَيْكُمْ فِي الدِّينِ مِنْ حَرَجٍ طَمْلَةً أَبِي كُمْ  
إِبْرَاهِيمَ طَهُوَ سَمْكُمُ الْمُسْلِمِينَ لَهُ مِنْ قَبْلٍ وَفِي هَذَا  
لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى  
الْقَاتِلِينَ فَاقِيمُوا الصَّلَاةَ وَاتُّوَالِ الزَّكُوْةَ وَاعْصِمُوا  
بِاللَّهِ طَهُوَ مَوْلَكُمْ فَنِعْمَ الْمَوْلَى وَنِعْمَ التَّصِيرُ

۱۴

[۱۲۹] اپنے کام کے لیے چن لیا ہے اور دین میں تم پر کوئی بینگی نہیں۔ [۱۳۰] رکھی۔ قائم ہو جاؤ اپنے باپ ابراہیم کی ملت پر۔ [۱۳۱] اللہ نے پہلے بھی تمہارا نام ”مسلم“ رکھا تھا اور اس (قرآن) میں بھی (تمہارا بھی نام ہے) [۱۳۲] تاکہ رسول تم پر گواہ ہو اور تم لوگوں پر گواہ۔ [۱۳۳] پس نماز قائم کرو، زکوٰۃ دو، اور اللہ سے وابستہ ہو جاؤ۔ [۱۳۴] وہ ہے تمہارا مولیٰ، بہت ہی اچھا ہے وہ مولیٰ اور بہت ہی اچھا ہے وہ مددگار ہے۔

[۱۲۹] یعنی تمام نوع انسانی میں سے تم لوگ اُس خدمت کے لیے منتخب کر لیے گئے ہو جس کا اوپر ذکر کیا گیا ہے۔ اس مضمون کو قرآن مجید میں مختلف مقامات پر مختلف طریقوں سے بیان فرمایا گیا ہے۔

[۱۳۰] یعنی تمہاری زندگی کو ان تمام بے جا قیود سے آزاد کر دیا گیا ہے جو کچھلی امتوں کے فقیہوں اور فریضیوں اور پاپاؤں نے عائد کر دی تھیں۔ نہ یہاں فکر و خیال پر وہ پابندیاں ہیں جو علمی ترقی میں مانع ہوں اور نعمی زندگی پر وہ پابندیاں ہیں جو تمدن اور معاشرے کی ترقی میں رکاوٹ بینیں۔ یہاں جس مضمون کو ایجادی انداز میں بیان کیا گیا ہے وہی (اعراف۔ آیت ۷۷) میں سلبی انداز میں ارشاد ہوا ہے {تفصیل کے لیے دیکھئے آیت مذکور اور حواشی ۱۱۵، ۱۱۳}۔

[۱۳۱] اگرچہ اسلام کو ملت نوت، ملت موئی، ملت عیسیٰ بھی اسی طرح کہا جاسکتا ہے جس طرح ملت ابراہیم۔ لیکن قرآن مجید میں اس کو بار بار ملت ابراہیم کہہ کر اس کے اتباع کی دعوت تین وجوہ سے دی گئی ہے۔ ایک یہ کہ قرآن کے اولین مخاطب اہل عرب تھے اور وہ حضرت ابراہیم سے جس طرح منوس تھے کسی اور سے نہ تھے۔ دوسری وجہ یہ ہے کہ حضرت ابراہیم ہی وہ شخص تھے جن کی بزرگی پر یہودی، عیسائی، مسلمان، مشرکین عرب، اور شرق اوسط کے صائبی، سب متفق تھے۔ تیسرا وجہ یہ ہے کہ حضرت ابراہیم ان سب ملتوں کی پیدائش سے پہلے گزرے ہیں۔ اس صورت حال میں قرآن جب کہتا ہے کہ ان ملتوں کے بجائے ملت ابراہیم کو اختیار کرو، تو وہ دراصل اس حقیقت پر متوجہ کرتا ہے کہ اگر حضرت ابراہیم برحق اور برسرہدیت تھے، اور ان ملتوں میں سے کسی کے پیرومنہ تھے، تو لامالہ پھر وہی ملت اصل ملت حق ہے نہ کہ یہ بعد کی ملتیں، اور محمد ﷺ کی دعوت اُسی ملت کی طرف ہے۔ (مزید تعریف کے لیے ملاحظہ ہو، البقرہ، حواشی ۱۳۵-۱۳۶۔ آل عمران، حواشی ۵۸-۵۹۔ انحل، حاشیہ ۱۲۰)

[۱۳۲] ”تمہارا“ مخاطب تمام وہ لوگ ہیں جو آغاز تاریخ انسانی سے توحید، آنحضرت، رسالت اور کتب الٰہی کے مانے والے رہے ہیں۔ مدعا یہ ہے کہ اس ملت حق کے مانے والے پہلے بھی ”نوحی“، ”ابراہیمی“، ”موسیٰ“، ”مسیحی“، ”غیرہ نہیں کہلاتے تھے بلکہ ان

کا نام ”مسلم“ (اللہ کے تابع فرمان) تھا، اور آج بھی وہ ”محمدی“، نہیں بلکہ ”مسلم“، یہ۔ اس بات کو نہ سمجھنے کی وجہ سے لوگوں کے لیے یہ سوال معماں گیا کہ محمد ﷺ کے پیروں کا نام قرآن سے پہلے کس کتاب میں مسلم رکھا گیا تھا۔

[۱۳۳] تشریع کے لیے ملاحظہ ہو، البقرہ، حاشیہ ۱۳۳۔

[۱۳۴] یادوں سے الفاظ میں اللہ کا دامن مضبوطی کے ساتھ تھام لو۔ ہدایت اور قانون زندگی بھی اسی سے لواطاعت بھی اسی کی کرو، خوف بھی اسی کا رکھو، امیدیں بھی اسی سے وابستہ کرو، مدد کے لیے بھی اسی کے آگے ہاتھ پھیلاو، اور اپنے توکل و اعتماد کا سہارا بھی اسی کی ذات کو بناؤ۔

---